

# ಮಾನಸ

ತಿಂಗಳ ಪತ್ರಿಕೆ

ಜೂನ್ ೧೯೯೨

ಹೆಣ್ಣಿಗೆ ದೈನ್ಯ ಅನಿವಾರ್ಯವಲ್ಲ

ಒಂದು ಮಾನವ ನಿರ್ಮಿತ ನರಕ

ಸಂಧ್ಯಾ ಕಾರ್ನಾಡ

ಅಂತರಂಗದುಸಿರು

ದೀಕ್ಷೆ



## ಮಾನಸ

ಸಂಪುಟ: ೫

ಸಂಚಿಕೆ: ೬

ಜೂನ್ ೧೯೯೨

ಸಂಪಾದಕೀಯ ಮಂಡಳಿ:

ರಾಜೇಶ್ವರಿ ಎಚ್. ಎಸ್.,

ಚಂಪಾವತಿ ಎಚ್. ಎಸ್., ದು. ಸರಸ್ವತಿ,

ಸವಿತ ಎ., ಗಾಯತ್ರಿ ಎ.

ಸಲಹೆ—ಸಹಕಾರ

ಇಳಾವಿಜಯ

ವಿಳಾಸ “ಮಾನಸ ತಿಂಗಳ ಪತ್ರಿಕೆ”

ಪಂಚಾಯಿತಿ ರಸ್ತೆ

ಕಾಡುಗೋಡಿ (ಪೊ)

ಬೆಂಗಳೂರು—560067

ಬಿಡಿಪ್ರತಿ: 2 ರೂ.

ಸೂಚನೆ: ವಾರ್ಷಿಕ ಚಂದಾ: 20 ರೂ.

ಆಜೀವ ಚಂದಾ: 250 ರೂ.

ಒಂದು ವಿಶೇಷ ಸಂಚಿಕೆಯೊಂದಿಗೆ

ಒಟ್ಟು ಹನ್ನೊಂದು ಸಂಚಿಕೆಗಳು.

ಹಣವನ್ನು ಬ್ಯಾಂಕ್ ಡ್ರಾಫ್ಟ್, ಎಂ. ಓ.

ಮೂಲಕ ಸ್ವೀಕರಿಸಲಾಗುವುದು.

ಈ ಸಂಚಿಕೆಯಲ್ಲಿ.....

ಸಂಪಾದಕೀಯ

ಹೆಣ್ಣಿಗೆ ದೈನ್ಯ ಅನಿವಾರ್ಯವಲ್ಲ

ಮುಕ್ತಿದತ್ತ

ಉಷಾರಾಣಿ,

ಅಸಹಾಯಕ ಪ್ರಿಯರು (ಕವನ)

ವಿದ್ಯಾ ಕಂದರಗಿ.

ಒಂದು ಮಾನವ ನಿರ್ಮಿತ ನರಕ

ಸಂಧ್ಯಾ ಕಾರ್ನಾಡ,

ಉದ್ಧರೇದಾತ್ಮಾನಾತ್ಮಾನಾಂ.....

ಶ್ರೀಮತಿ ವಿಜಯ ನಳಿನಿ,

ಅಂತರಂಗದುಸಿರು (ಕವನ)

ವಿದ್ಯಾ ಭರತನ ಹಳ್ಳಿ,

ದೀಕ್ಷೆ (ಕವನ)

ಭಾಗೀರಥಿ ಹೆಗಡೆ,

ಒಂದು ಆಪ್ತ ಧ್ವನಿ (ವಿವರಣೆ)

ಸುಧಾ ಶರ್ಮ ಚವತ್ತಿ,

ಸುದ್ದಿ-ಸಂಕಲನ

ದೊಡ್ಡವರು

ಭಾಗೀರಥಿ ಹೆಗಡೆ,





## ಸಂಸಾದಕೀಯ

ಈಗರೆಡು ವರ್ಷಗಳ ಹಿಂದೆ ಡಾ|| ಅನುಪಮಾ ನಿರಂಜನ ಅವರು ಸಾಪ್ತಾಹಿಕವೊಂದರಲ್ಲಿ “ಬರಹಗಾರ್ತಿಯ ಬದುಕು” ಎಂಬ ಲೇಖನ ಮೂಲೆ ಬರೆದಿದ್ದರು. ಅದರಲ್ಲಿ “ಅಡಿಗೆ ಮನೆ ಸಾಹಿತ್ಯ” ಎಂದು ಮೂಗಲೆ ಯುವವರಿಗೆ “ಮಹಿಳಾ ಸಾಹಿತ್ಯ” ಎಂದು ಹೀಗಳೆಯುವವರಿಗೆ ಕೆಲವು ಉತ್ತರಗಳಿದ್ದವು. ಆರ್ಥಿಕವಾಗಿ ಸ್ವಾವಲಂಬಿಯಾದ ವಿದ್ಯಾವಂತೆಯಾದ ತನ್ಮೂಲಕ ಬದುಕಿನ ಕೆಲವು ಸ್ವಾತಂತ್ರ್ಯ ಸೌಲಭ್ಯಗಳನ್ನು ಅರಗಿಸಿಕೊಂಡ ಮಹಿಳೆಯೊಬ್ಬಳು ಬರಹಗಾರ್ತಿಯಾಗಿ ಎದುರಿಸಬೇಕಾದ ಒತ್ತಡಗಳು, ಕಷ್ಟ ನಿಷ್ಕಾರಗಳು ಅದರಲ್ಲಿ ಹೃದಯ ಸ್ಪರ್ಶಿಯಾಗಿ ವಿವರಿಸ ಲ್ಪಟ್ಟಿವೆ.

ಅಂಥ ಧೀಮಂತ ಮಹಿಳೆಯ ಪಾಡೇ ಹಾಗಿದ್ದಾಗ ನಮ್ಮದೇನು ಮಹಾ? ಎಂದು ನಾವು ಉಪೇಕ್ಷಿಸುವಂತಿಲ್ಲ. ಮೊದ ಮೊದಲಿನ ತೊದಲು ಮಾತು ಎಡವು ಹೆಜ್ಜೆಗಳನ್ನು ಉತ್ತಮ ಪಡಿಸಿಕೊಂಡು ನೈಜ ಆರ್ಥದಲ್ಲಿ ಮೌಲಿಕ ಕೃತಿಗಳ ನಿರ್ಮಾಣ ಹೆಣ್ಣಿನಿಂದ ಸಾಧ್ಯವಾಗುವ ನಿಟ್ಟಿನಲ್ಲಿ ನಾವು ಪ್ರಯತ್ನಿಸಬೇಕಾದಾಗ ಎದುರಾಗುವ ಎಡರು ತೊಡರುಗಳನ್ನು ಗಮನಿಸ ಬೇಕಾದುದು ಅತ್ಯವಶ್ಯಕ.

ಈ ಜಗತ್ತಿಗೆ ಕಣ್ಣು-ಕಿವಿ ತೆರೆದಂದಿನಿಂದ ದಕ್ಕುವ ಅನಭವಗಳೆಲ್ಲ ಪರಿಪಾಕಗೊಂಡು ಸಾಹಿತ್ಯ ಕೃತಿಯಾಗಿ ಪ್ರಕಟಗೊಳ್ಳುತ್ತಿದೆ. ಎಂಬ ಹೇಳಿಕೆಯ ಹಿನ್ನೆಲೆಯಲ್ಲಿ ನಮ್ಮ ಬರಹಗಾರ್ತಿಯರನ್ನು ನೋಡಿದಾಗ ಅವ ರಿಂದ ಶ್ರೇಷ್ಠ ಕೃತಿಗಳು ಇನ್ನೂ ಯಾಕೆ ಬಂದಿಲ್ಲಾ? ಎಂಬ ಪ್ರಶ್ನೆಗೆ ಉತ್ತರ ಸಿಗುತ್ತದೆ.

ಕೇವಲ ಗೃಹಿಣಿಯಾಗಿದ್ದುಕೊಂಡು ಕುಟುಂಬದ ಸೀಮಿತ ಚೌಕಟ್ಟು ನೊಳಗೆ ಸುತ್ತುತ್ತ. ಅದನ್ನೇ ಅಭಿವ್ಯಕ್ತಿಸುವ ಬರಹಗಾರ್ತಿಯರೇಕೂ ನಮ್ಮಲ್ಲಿದ್ದಾರೆ. ಇನ್ನೂ ಕೆಲವರು ಉದ್ಯೋಗಸ್ಥೆಯರಾಗಿ ಒಳಗೂ ಹೊರಗೂ ದುಡಿಯುತ್ತಾ ಯಂತ್ರಗಳಾಗಿ ಬಿಟ್ಟಿರುವ ಸಂದರ್ಭಗಳೂ ಇವೆ. ಗಂಡಿಗಾಗಲಿ, ಹೆಣ್ಣಿಗಾಗಲಿ ದುಡಿಮೆ, ಮನುಷ್ಯರಿಗೆ ಅನಿವಾರ್ಯ ಒಪ್ಪಿ ಕೊಳ್ಳೋಣ. ಆದರೆ ಹೆಣ್ಣು ಮನೆಯ ಸೀಮಿತ ಕ್ಷೇತ್ರ ಬಿಟ್ಟು ವಿಶಾಲ ಜಗತ್ತಿಗೆ ತನ್ನನ್ನು ಒಡ್ಡಿ ಕೊಳ್ಳುವಾಗ ದ್ವಿವಿಧ ಶ್ರಮದಿಂದ ಬಳಲಬೇಕಾ ಗುತ್ತದೆ. ಮನುಷ್ಯ ಜೀವನದ ವಿವಿಧ ಆಯಾಮಗಳ ಹುಡುಕಾಟಕ್ಕೆ ಮಹಿಳೆ ದುಪ್ಪಟ್ಟು ಬೆಲೆ ತೆರಬೇಕಾಗುತ್ತದೆ. ದುಡಿಯುವ ಹೆಂಗಸಿಗೆ ಮನೆಯೊಳಗಿನ ದುಡಿಮೆಯಿಂದ ರಿಯಾಯಿತಿ ಸಾಧ್ಯವಿಲ್ಲ. ಕೇವಲ ಗೃಹಿಣಿ



ಯಾದವಳಿಗೆ ಮಾನವ ಜಗತ್ತಿನ ಪರಿಚಯವೇ ಸಾಧ್ಯವಾಗುವುದಿಲ್ಲ. ಇಂಥ ವಿಚಿತ್ರ ಒತ್ತಡಗಳ ನಡುವೆ ಬದುಕಿನ ಸೂಕ್ಷ್ಮಗಳಿಗೆ ಸ್ಪಂದಿಸುವ ಸಂವೇದನೆ ಸಹಜವಾಗಿಯೇ ನಾಶವಾಗಿಬಿಡುತ್ತದೆ. ಇನ್ನು ಕೆಲವು ಲೇಖಕಿಯರು ಬರಹವನ್ನೆಂದು ಹಣಗಳಿಕೆಯ ದಾರಿಯನ್ನಾಡಿ ಮಾಡಿಕೊಂಡು ಸರಳ ರಗಳೆಗಳ ರಚನೆಯಲ್ಲಿ ನಿರತರಾಗಿದ್ದಾರೆ. ಇಲ್ಲವೆನ್ನುವಂತಿಲ್ಲ ಆದರೂ ಕೂಡ ನಮ್ಮ ದೇಶದ ಇಂದಿನ ಸಂಕ್ರಮಣ ಸ್ಥಿತಿಯಲ್ಲಿ, ಯಾವುದೇ ವಿಪ್ಲವಕ್ಕೂ ಹೆಣ್ಣೇ ಬಲಿಯಾಗಬೇಕಿರುವ ನಮ್ಮ ಸನ್ನಿವೇಶದಲ್ಲಿ, ನಮ್ಮ ಮಹಿಳೆಯರ ಸಾಧನೆಯನ್ನಿಟ್ಟು ನೋಡಿದಾಗ ನಿಜಕ್ಕೂ ಹೆಮ್ಮೆ ಅಲ್ಲ ವಾದರೂ ಸಮಾಧಾನವಂತೂ ಸಿಕ್ಕೇ ಸಿಗುತ್ತದೆ. ಬರಹಗಾರರಿಗೆ ಅತ್ಯವಶ್ಯಕವಾದ ಕೆಲವು ಮೂಲಭೂತ ಸೌಲಭ್ಯಗಳು ಹಾಗಿರಲಿ, ಬರೆಯಲು ವೇಳೆಯೇ ಸಿಗದ ಮನೆ ಮಂದಿಯಲ್ಲಿ ಮಲಗಿದ ಮೇಲೆ ಲೇಖನಿ ಹಿಡಿಯುವ ಲೇಖಕಿಯರನ್ನೇಕರು ನಮ್ಮಲ್ಲಿದ್ದಾರೆ. ಅಂದರೆ “ಫ್ಯಾನು-ಫೋನು-ಫ್ಯಾನು” ಇದ್ದರೆ ಮಾತ್ರ ಶ್ರೇಷ್ಠ ಸಾಹಿತ್ಯ ನಿರ್ಮಾಣ ಸಾಧ್ಯ” ವೆಂದು ಇದರರ್ಥವಲ್ಲ. ಆದರೆ ಹೆಂಗಸು ಏನನ್ನೇ ಸಾಧಿಸಬೇಕಾಗಿದ್ದರೂ ಯಾವುದೇ ತೊಂದರೆ ತೊಡಕುಗಳಿಗೆ ಜಗ್ಗದ ದೃಢ ವ್ಯಕ್ತಿಯ ಮನಃ ಸ್ಥೈರ್ಯ ಬೆಳೆಸಿಕೊಳ್ಳಬೇಕೆಂಬುದಷ್ಟೇ ಇಲ್ಲಿಯ ಭಾವನೆ.

ಭಾಗೀರಥಿ ಹೆಗಡೆ.

## ಅಸಹಾಯಕ ಸ್ತ್ರೀಯರು

ಅಜ್ಜ ನೆಟ್ಟಿ ಅಲದ ಮರಕ್ಕೆ  
ಜೋತು ಬೀಳುವು ಎಂದು  
ಬೊಬ್ಬಿಡುತ್ತಿದ್ದೇವೆ.....  
ರಕ್ತ ಇಂಗಿದ ಎಲುಬಿನ  
ಕಿರುಕಲು ಕಂಠದಿಂದ  
ನೋಡುತ್ತಿದ್ದೇವೆ.....  
ದಾರ ಕಟ್ಟುಗಳು ಸಡಿಲದ ಚಪ್ಪರದ  
ಲೆಕ್ಕಿಲ್ಲದ ಹರಕು ಕಿಂಡಿಗಳಿಂದ  
ಕಾಣುತ್ತಿದ್ದೇವೆ.....  
ಭವಿಷ್ಯದ ಅಳಿಕ್ಕಿನ ಕಣ್ಣಿನ  
ಬತ್ತಿದ ಕಣ್ಣಿನ ಪ್ರತಿಬಿಂಬಗಳಿಂದ

ಮತ್ತೆ ಸಾಗುತ್ತಿದ್ದೇವೆ  
ಸೀತೆ ಮಂಥರೆ ಮಹಾದೇವಿಯರು  
ನಡೆದ ದಾರಿಯಿಂದ  
ಬೋರಿಡುತ್ತಿದ್ದೇವೆ.....  
ಮುತ್ತಜ್ಜನ ಮುದಿಗೂಡಿನ  
ಮುರುಕು ತೊಲೆಗಳಿಗೆ  
ಜೋತು ಬಿದ್ದ ಬಿಳಲುಗಳು  
'ನಾವು'  
ಅಜ್ಜ ನೆಟ್ಟಿ ಅಲದ ಮರಕ್ಕೆ  
ಜೋತು ಬೀಳುವು ಎಂದು

ವಿದ್ಯಾ ಕುಂದರಗಿ.



# ಹೆಣ್ಣಿಗೆ ದೈನ್ಯ ಅನಿವಾರ್ಯವಲ್ಲ

## ಮುಕ್ತಿದತ್ತಾ

ಸಂದರ್ಶನ:- ಉಷಾರಾಣಿ.

ಮುಕ್ತಿದತ್ತಾ ಒಬ್ಬ ಪರಿಸರ ಚಳವಳಿಗಾರ್ತಿ. ೧೯೮೯ರಲ್ಲಿ ಅವರು ಅಂದಿನ ಕೇಂದ್ರ ಪರಿಸರ ಮತ್ತು ಅರಣ್ಯ ಮಂತ್ರಿಯಾದ ಜಡ್. ಆರ್. ಅನ್ನಾರಿಯವರ ಮೇಲೆ ಅತ್ಯಾಚಾರ ಪ್ರಯತ್ನದ ಕೇಸು ಹಾಕಿದರು.

ಮಹಿಳಾ ಸಂಘಟನೆಗಳು ಮೊದಲ ಅವರನ್ನು ಬೆಂಬಲಿಸಿದರೂ ನಂತರ ಅವರು ವಿದ್ಯಾವಂತರೂ ಹೋರಾಡುವ ಸಾಮರ್ಥ್ಯವುಳ್ಳವರೂ ಆಗಿದ್ದಾರೆಂದು ಹಿಂದೆ ಸರಿದವು. ಆರಂಭದ ದಿನಗಳಲ್ಲಿ ಅವರ ಬಗ್ಗೆ ಇದ್ದ ಸಹಾನುಭೂತಿ ಅವರ ಧೈರ್ಯಕ್ಕಾಗಿ ಮೆಚ್ಚುಗೆಗಳು ಮಾಯವಾಗಿ ಆ ಜಾಗದಲ್ಲಿ ಅವರ ನಡತೆಯ ಬಗ್ಗೆ ಆರೋಪಗಳು ಆರಂಭವಾದವು. ಇವೆಲ್ಲವುಗಳ ನಡುವೆ ಮುಕ್ತಿದತ್ತಾ ಒಬ್ಬಂಟಿಯಾಗಿ ನ್ಯಾಯಾಲಯದಲ್ಲಿ ಹೋರಾಡಿದರು. ಸದ್ಯದಲ್ಲಿ ಅವರು ತಮ್ಮ ಬಾಲ್ಯ ಸಖ್ಯೆ ಭಗವಂತಸಿಂಗ್ ನನ್ನು ಮದುವೆಯಾಗಲಿದ್ದಾರೆ. ಇದೀಗ ಅನ್ನಾರಿಯವರು ಅನಾರೋಗ್ಯದಿಂದ ಹಾಸಿಗೆ ಹಿಡಿದಿದ್ದರಿಂದ ಅವರು ತನ್ನಲ್ಲಿ ಕ್ಷಮೆ ಕೇಳಿದರೆ ಕೇಸ್ ವಾಪಸು ಪಡೆದುಕೊಳ್ಳುತ್ತೇನೆಂದು ಮುಕ್ತಿ ಹೇಳಿದ್ದಾರೆ.

ಈ ಸಂದರ್ಭದಲ್ಲಿ ಅವರೊಂದಿಗೆ ನಡೆಸಿದ ಒಂದು ಆತ್ಮೀಯ ಮಾತುಕತೆ ಇಲ್ಲಿದೆ.

ಪ್ರ:- ಅಕ್ಟೋಬರ್ ೮ರಲ್ಲಿ ನೀವು ಅನ್ನಾರಿಯವರ ಮೇಲೆ ಕೇಸು ಹಾಕಿದಿರಲ್ಲ. ಅದು ನಿಜವಾದ ಅಗ್ನಿ ಪರೀಕ್ಷೆಯಾಗಿತ್ತೆ?

ಉ:- ಹೌದು ಬಹಳ ವಿಧಗಳಲ್ಲಿ ಹಿಂದೆ ಎಂದು ರಿಸಬೇಕಾಯಿತು. ನ್ಯಾಯಾಲಯದಲ್ಲಿ ವಕೀಲರು ಯಾವ ರೀತಿಯ ಪ್ರಶ್ನೆ ಕೇಳುತ್ತಾರೆಂಬುದೇ ಮಹಾ ಸಮಸ್ಯೆಯಾಗಿತ್ತು. ಆದರೆ ಇದರಿಂದ ನಾನು ಬಹಳಷ್ಟು ಕಲಿತೆ.

ಪ್ರ:- ಯಾವುದೇ ಮಹಿಳಾ ಸಂಘ ಟನೆಗಳಾಗಲೀ ವಕೀಲರುಗಳಾಗಲೀ ಯಾಕೆ ನಿಮ್ಮನ್ನು ಬೆಂಬಲಿಸಲಿಲ್ಲ?

ಉ:- ನಾನು ಒಬ್ಬ ಬಡ ಹಳ್ಳಿ ಹೆಂಗಸಿನಂತೆ ಈ ಪ್ರಕರಣವನ್ನು ಎದುರಿಸಬಯಸಿದೆ. ಹಣ ಕೊಟ್ಟು ವಕೀಲರನ್ನು ಇಟ್ಟುಕೊಳ್ಳಲು, ಇಚ್ಛಿಸಲಿಲ್ಲ. ಪರ್ಕಾರಿ ವಕೀಲರು ಕೇಸನ್ನು ಯಾವ ರೀತಿ ನಿರ್ವಹಿಸುತ್ತಾರೆಂದು ನೋಡಬಯಸಿದೆ. ಪ್ರತಿಯೊಂದು ಸಮಾಜಗಳಿಗೂ ಉತ್ತರವನ್ನು ವಕೀಲರು ನನಗೆ ಹೇಳಿ ಕೊಡಬೇಕಾದ ಆಗತ್ಯ ನನಗಿರಲಿಲ್ಲ.

ಪ್ರ:- ಮಹಿಳಾ ಸಂಘಟನೆಗಳು ನಿಮ್ಮ ಸಹಾಯಕ್ಕೆ ಬರಲಿಲ್ಲವೇ?

ಉ:- ಅವರೆಲ್ಲ ಸಹಾಯಕ್ಕೆ ಬಂದರು. ಬಂದವರು ಪ್ರಚಾರದ ಅಬ್ಬರ ಮುಗಿದ ನಂತರ ಹಿಂದೆ ಸರಿದರು. ಇಬ್ಬರು ಮಹಿಳಾ ವಕೀಲರು ಇಂದಿರಾ ಜೈಸಿಂಗ್ ಮತ್ತು ರಾಣಿ ಜೇಶ್ವಲಾನಿ ಸಹಾಯಕ್ಕೆ ಬರುವುದಾಗಿ ಹೇಳಿದರು. ಆದರೆ ಅಷ್ಟರಲ್ಲಿ ನನಗೆ ಏಕಾಂಗಿಯಾಗಿ ಇದನ್ನು ಎದುರಿಸಬಲ್ಲೆನೆಂಬ ಆತ್ಮವಿಶ್ವಾಸ ಮಾಡಿತ್ತು.

ಪ್ರ:- ಈ ವಿಚಾರಣೆಗೆ ಯಾಕೆ ಇಷ್ಟೊಂದು ವೇಳೆ ತಗುಲಿತು?

ಉ:- ಹಿರಿಯರಿಗೂ ಪದೇ-ಪದೇ ಮುಂದೆ ಹಾಕಲ್ಪಡುತ್ತಿತ್ತು. ಎಪ್ರಿಲ್ ೯೦ ರಿಂದ ಇಂದಿನವರೆಗೆ ೧೬ ಸಲ ನಾನು ಕೋರ್ಟಿಗೆ ಹಾಜರಾದೆ. ಪ್ರತಿ ಸಲ ಆರೋಪದಿಂದ ದಿಲ್ಲಿಗೆ ಬಂದು ಹೋಗಲು ೫೦೦ | ರೂ ವೆಚ್ಚವಾಗುತ್ತಿದ್ದವು.

ಪ್ರ:- ಇಂತಹುದೇ ಸನ್ನಿವೇಶವನ್ನು ಎದುರಿಸುತ್ತಿ



ರುವ ಮಹಿಳೆಯರಿಗೆ ನಿಮ್ಮ ಸಲಹೆ?

ಉ:- ಮಹಿಳಾ ಸಂಘಟನೆಗಳು ಕೇಸನ್ನು ಕೈಗೆತ್ತಿಕೊಂಡರೆ ಅರ್ಧದಲ್ಲಿ ಕೈ ಬಿಡಬಾರದು. ಇನ್ನೊಂದು ವಿಷಯವೇನೆಂದರೆ ಒಬ್ಬ ಕ್ಯಾಬಿನೆಟ್ ಮಂತ್ರಿಯನ್ನು ಕೋರ್ಟ್‌ಗಳಿಗಿರುವುದು ಜನ ಅಂದುಕೊಂಡಷ್ಟು ಕಷ್ಟ ಸಾಧ್ಯವೇನೂ ಅಲ್ಲ. ಕೋರ್ಟ್‌ಗೆ ಹೋದರೆ ನನ್ನ ಕತೆ ಮುಗಿದಂತೆಯೇ ಎಂದು ಎಲ್ಲರೂ ನನ್ನ ಹೆದರಿಸಿದ್ದರು. ಆದರೆ ಹಾಗೇನೂ ಆಗಲಿಲ್ಲ. ಕಿರುಕುಳಕ್ಕೊಳಗಾದ ಹೆಗ್ಗಸು ಹಿಂಜರಿಯದೆ ತಪ್ಪಿತಸ್ಥರನ್ನು ನ್ಯಾಯಾಲಯ ಕೈಯಬೇಕು. ಆತ ಬೇಕಾದಷ್ಟು ದೊಡ್ಡವನಾಗಿದ್ದರೂ ಇಂತಹ ನೂರಾರು ಅನ್ಯಾಯಿಗಳು ಅಧಿಕಾರ ಮದದಿಂದ ತಾವು ಏನು ಮಾಡಿದರೂ ಸರಿ ಎಂದು ನಂಬಿಕೊಳ್ಳುತ್ತಾರೆ. ಅವರ ನಂಬಿಕೆಗಳನ್ನು ಹುಸಿಗೊಳಿಸುವುದು ತೀರಾ ಅಸಾಧ್ಯದ ಕೆಲಸವೇನೂ ಅಲ್ಲ. ಇನ್ನೊಂದು ವಿಷಯವೆಂದರೆ ಅತ್ಯಾಚಾರ-ಅಕ್ರಮಣ-ವರದಕ್ಷಿಣೆ ಮುಂತಾದ ಮಹಿಳಾ ಕೇಸುಗಳ ವಿಚಾರಣೆಗೆ ಮಹಿಳೆಯರಿಂದಲೇ ನಡೆಸಲ್ಪಡುವ ವಿಶೇಷ ಕೋರ್ಟ್‌ಗಳಿರಬೇಕು ಎಂದು ನನ್ನ ಅಭಿಪ್ರಾಯ. ಇಂತಹ ಕೇಸುಗಳ ತೀರ್ಪು ಆದಷ್ಟು ಬೇಗ ಬರಬೇಕು ವಕೀಲರನ್ನು ಹುಡುಕಿಕೊಂಡು ಅರೆದಾಡುವ ಸವಿಸ್ಥೀಯರಿಗಿರಬಾರದು.

ಪ್ರ:- ನೀವು ಕೆಲಸ ಮಾಡುತ್ತಿರುವ ಗ್ರಾಮಗಳಲ್ಲಿ ಈ ಕೇಸಿನ ಬಗ್ಗೆ ಯಾವ ರೀತಿಯ ಪ್ರತಿಕ್ರಿಯೆ ಕಂಡು ಬಂದಿತ್ತು?

ಉ:- ಅಲ್ಲೋರಾದಲ್ಲಿ ಜನರು ನನ್ನನ್ನು ಬೆಂಬಲಿಸಿದರು. ಒಬ್ಬ ಮಂತ್ರಿಯನ್ನು ಕೋರ್ಟ್‌ಗೆ ನನ್ನ ಧೈರ್ಯಕ್ಕಾಗಿ ಅವರೆಲ್ಲ ಹೆಮ್ಮೆ ಪಟ್ಟುಕೊಂಡರು.

ಪ್ರ:- ಭಗವಂತಸಿಂಗ್‌ರವರ ಪ್ರತಿಕ್ರಿಯೆ ಹೇಗಿತ್ತು?

ಉ:- ಅವರು ಆ ದಿನಗಳಲ್ಲಿ ಗಡಿ ಪ್ರದೇಶಗಳಲ್ಲಿದ್ದರು. ವರ್ತಮಾನ ಪತ್ರಿಕೆಗಳಿಂದ ಸುದ್ದಿ ಗೊತ್ತಾದಾಗ ಒಂದು ಯಾವುದೇ ಸಹಾಯ ಬೇಕಿದ್ದರೂ ಮಾಡುತ್ತೇನೆ ಎಂದರು.

ಪ್ರ:- ಯಾರಾದರೂ ನಿಮ್ಮ ನಡತೆಯ ಬಗ್ಗೆ

ಆರೋಪ ಮಾಡಿದರೆ?

ಉ:- ಅನ್ಯಾಯವರಲ್ಲಿ ಹೇಳಿಬಾಹು, ನನ್ನೆದುರಿಗೆ ಯಾರೂ ಏನೂ ಹೇಳಲಿಲ್ಲ. ಹಿಂದಿನಿಂದ ಯಾರೇನೇ ಹೇಳಿದರೂ ನಾನದನ್ನು ಕೇರ್ ಮಾಡುವವಲ್ಲ.

ಪ್ರ:- ನೀವು ಅನ್ಯಾಯವರಲ್ಲಿ ಮರದ ದಿಮ್ಮಿಗಳ ಕಳ್ಳ ಸಾಗಾಣಿಕೆ ಹಾಗೂ ಕಳ್ಳತನಗಳ ಬಗ್ಗೆ ದೂರು ಕೊಡಲು ಹೋಗಿದ್ದೀರಿ. ಈಗ್ಗೆ ಅಲ್ಲೋರಾ ಹಾಗೂ ಸುತ್ತಮುತ್ತಲಿನ ಪರಿಸ್ಥಿತಿ ಹೇಗಿದೆ?

ಉ:- ಬಿನ್ನಾರ್ ಅರಣ್ಯದಲ್ಲಿ ಇಂಥ ಘಟನೆಗಳು ಸಂಪೂರ್ಣ ನಿಂತಿವೆ. ಆದರೆ ಕುಮಾಂವ್ ಪ್ರದೇಶದಲ್ಲಿ ಪರಿಸ್ಥಿತಿ ಹಾಗೇ ಇದೆ. ಯಾವ ಸರಕಾರ ಬಂದರೂ ಏನೂ ಪ್ರಯೋಜನ ವಾಗಲಿಲ್ಲ.

ನಾನೀಗ ಪರಿಸರ ಚಳವಳಿಗಿಂತ ಹೆಚ್ಚಾಗಿ ಆಂಗ್ಲ ವಿಕಲರ, ಕುಷ್ಠರೋಗಿಗಳ ಪುನರ್ವಸತಿ ಕೆಲಸ ಮಾಡುತ್ತಿದ್ದೇನೆ. "ಜನ ಜಾಗರಣ ಸಮಿತಿ" ಯಲ್ಲಿ (ಮುಕ್ತಿದತ್ತ ಇದರ ಸೆಕ್ರೆಟರಿ) ಈಗ ಬೇರೆ-ಬೇರೆ ವಿಭಾಗಗಳಾಗಿವೆ. ಸಾಮಾನ್ಯವಾಗಿ ಕುಷ್ಠ ರೋಗದಿಂದ ಗುಣ ಹೊಂದಿದವರು ಬಹಳ ಜನ ಭಿಕ್ಷೆ ಬೇಡುತ್ತಾರೆ. ಇದನ್ನು ತಡೆಗಟ್ಟಲು ನಾನವರಿಗೆ ಎಂಟು ಕೈ ಮಗ್ಗಗಳನ್ನು ಹದಿನೆಂಟು ಚರಕಗಳನ್ನು ಒದಗಿಸಿದ್ದೇನೆ. ನಲವತ್ತೈದು ಜನ ಅವುಗಳ ಪ್ರಯೋಜನ ಪಡೆಯುತ್ತಿದ್ದಾರೆ. ಫಿತ್ನೋಫರದಲ್ಲಿ ಇವರಿಗಾಗಿ ನೈಸರ್ಗಿಕ ಬಣ್ಣ ಬಳಸಿ ಉಣ್ಣೆ ಹಾಸುಗಳನ್ನು ತಯಾರಿಸುವ ಉದ್ಯಮವನ್ನು ಪುನರ್ ಸ್ಥಾಪಿಸಲು ಯತ್ನಿಸುತ್ತಿದ್ದೇನೆ. ಅಲ್ಲೋರಾ ಫಿತ್ನೋಫರ ನಡುವೆ ಇಪ್ಪತ್ತಾಲ್ಕು ಹಾಸಿಗೆಗಳ ಆಸ್ಪತ್ರೆ ತೆರೆಯುವ ಪ್ರಯತ್ನವನ್ನೂ ನಡೆಸಿದ್ದೇನೆ.

ಅನ್ಯಾಯಿ ಪ್ರಕರಣದ ನಂತರ ನಮ್ಮ ಮಹಿಳೆಯರಲ್ಲಿ ಸಾಮರ್ಥ್ಯ ಮತ್ತು ಆತ್ಮ ವಿಶ್ವಾಸವನ್ನು ತುಂಬಬೇಕೆಂಬ ಆಕಾಂಕ್ಷೆ ನನ್ನಲ್ಲಿ ಪ್ರಬಲಗೊಳ್ಳುತ್ತಿದೆ. ನಾನು ಮಹಿಳಾ ಮಂಡಳಿಗಳೊಂದಿಗೆ ಆತ್ಮೀಯ ಸಂಪರ್ಕವಿಟ್ಟುಕೊಂಡು, ಅವರಿಗೆ ಕಾನೂನು ಸಬಹೆ ನೀಡಿ



ಅವರನ್ನು ನಾಗರಿಕ ಅರಣ್ಯದ ಅನ್ನಾಳೊಂದಿಗಿನ  
ಹೋರಾಟಕ್ಕೆ ಸಿದ್ಧಗೊಳಿಸುತ್ತಿದ್ದೇನೆ,

ಪ್ರ:- ಈಗ ಜನರು ನಿಮ್ಮನ್ನು ಹೇಗೆ ಕಾಣುತ್ತಿ  
ದ್ದಾರೆ?

ಉ: ಸರಕಾರಿ ಇಲಾಖೆಗಳು ನನ್ನನ್ನು ಗಂಭೀರವಾಗಿ

ಪರಿಗಣಿಸುತ್ತಿದ್ದಾರೆ, ಇನ್ನು ಮುಂದೆ ಯಾರೂ ನನ್ನ  
ಮೇಲೆ ಆಕ್ರಮಣ ಮಾಡುವ ಧೈರ್ಯ ಮಾಡಲಾರರೆಂಬ  
ಭರವಸೆ ನನಗೆ ಬಂದಿದೆ,

ಸಂಗ್ರಹಾನುವಾದ:- ಉಷಾ ಹೆಗಡೆ

(ಕೃಪೆ- ಇಂಡಿಯನ್ ಎಕ್ಸ್‌ಪ್ರೆಸ್)

## ಒಂದು ಮಾನವ ನಿರ್ಮಿತ ನರಕ

ಸಂಧ್ಯಾ ಕಾರ್ನಾಡ.

೧) ಸುಶೀಲಾ ರಾಜಕುಮಾರ್:- ಒಬ್ಬ ವಿಜ್ಞಾನ  
ಪದವೀಧರ, ಒಬ್ಬ ಎಲ್. ಐ. ಸಿ. ಮ್ಯಾನೇಜರರ  
ಪತ್ನಿ ಒಂದೂವರೆ ವರ್ಷದ ವಿಮೋಚನಾಳ ತಾಯಿ.  
ಅಂತರಾಷ್ಟ್ರೀಯ ಮಹಿಳಾ ದಿನವಾದ ಮಾರ್ಚ್ ೮  
ರಂದು (೯೨ರ) ನೇಣು ಹಾಕಿಕೊಂಡಳು,

೨) ಜಯಂತಿ ಕಿತ್ತೂರ:- ಡ್ರೈವರರೊಬ್ಬರ  
ಮಗಳು, (೨೦ ಏ) ರೇಲ್ವೆ ನೌಕರರೊಬ್ಬರ ಹೆಂಡತಿ,  
ಬರಹಗಾರ್ತಿ, ಆದರ್ಶಗೃಹಿಣಿ, ಫೆ. ೭-೯೨ ರಂದು  
ಹುಬ್ಬಳ್ಳಿಯಲ್ಲಿ ಸ್ವಾ ಸಿಡಿತದಿಂದ ಸತ್ತಳು,

೩) ಅಂಬಿಕಾ:- ವಿಧವೆಯೊಬ್ಬಳ ಮಗಳು,  
ಅರು ತಿಂಗಳ ಹಿಂದೆ ಮಗುವಿನೊಂದಿಗೆ ಗಂಡನ ಮನೆ  
ಬಿಟ್ಟು ಹೊರ ಬಂದಳು,

ಸುಶೀಲಾ- ಜಯಂತಿ, ಅಂಬಿಕಾರ ಹಿನ್ನೆಲೆ ವರ್ಗ  
ಗಳು ಬೇರೆ ಬೇರೆಯಾದರೂ ಒಂದಂಶದಲ್ಲಿ ಮೂವರೂ  
ಸಮಾನ ದುಃಖಿಗಳು ವರದಕ್ಷಿಣೆ ಎಂಬ ಕರಾಳ  
ಅಕ್ಬೋಪಸ್ಸಿನ ಹಿಡಿತದಲ್ಲಿ ಸಿಕ್ಕಿ ನರಳಿದವರು,

ಸುಶೀಲಾಳ ಅತ್ತೆ ಮನೆಯವರು ಅವಳ ಮದುವೆ  
ಯಾದಂದಿನಿಂದಲೂ ಹೆಚ್ಚಿನ ವರದಕ್ಷಿಣೆಗಾಗಿ ಹಿಂಸಿಸಾ  
ತ್ತಿದ್ದರು. ಹಾಗೆ ಸಾಕಷ್ಟು ನಗದು ಒಡವೆಗಳನ್ನು

ಕೊಟ್ಟೇ ಅವಳನ್ನು ಮದುವೆ ಮಾಡಿದ್ದರು, ಆದರೆ  
ಅದವರಿಗೆ ಶೃಷ್ಟಿ ತಂದಿರಲಿಲ್ಲ. ಒಂದು ಭಾನುವಾರ  
ಸುಶೀಲಾಳ ತಂದೆ ಕೆ. ಪಿ. ಷಣ್ಮುಗವೇಲು ತಮ್ಮ  
ಪತ್ನಿಯೊಂದಿಗೆ ಗರ್ಭಿಣಿ ಮಗಳನ್ನು ಸೀಮಂತಕ್ಕಾಗಿ  
ಕರೆತರಲು ಅವಳ ಗಂಡನ ಮನೆಗೆ ಹೋದರು. ಆದರೆ  
ಅವಳ ಅತ್ತೆ ಮಾವ ಸೊಸೆಯನ್ನು ತವರಿಗೆ ಕಳಿಸಲಾ  
ಬಿಟ್ಟಿಲ್ಲ. ಸೊಸೆಯ ಅಗಲಿಕೆಯ ಕಾರಣಕ್ಕಾಗಿ ಅಲ್ಲಿ  
ಅವಳು ತವರಿನಿಂದ ಟಿ. ವಿ. ಮತ್ತು ಫಿಜ್ಜುಗಳನ್ನು  
ತರಲಿಲ್ಲ ಎಂಬ ಸಿಟ್ಟಿನಿಂದ.

ಸಂಜೆ ಎಂಟೊವರೆಗೆ ಷಣ್ಮುಗವೇಲು ಇನ್ನೊಂದಿ  
ದಿನ ಒಂದು ನಿನ್ನ ಕರೆದೊಯ್ಯುವೆವೆಂದು ಮಗಳ  
ಮನವೊಲಿಸಿ ಕೋರಮಂಗಲದಲ್ಲಿರುವ ತಮ್ಮ ಮನೆಗೆ  
ವಾಪಸು ಬಂದರು. ಬೀಗರ ಮನೆಯಲ್ಲಿ ನಡೆದ ವರ  
ದಕ್ಷಿಣೆ ಜಗಳ ಇನ್ನಿಲ್ಲದಂತೆ ಅವರನ್ನು ಕಾಡುತ್ತಲೆ  
ಇತ್ತು. ಆ ಒತ್ತಡವನ್ನು ತಾಳಲಾರದೆ ರಾತ್ರಿ ೯-೩೦ಕ್ಕೆ  
ಮಗಳಿಗೆ ಫೋನ್ ಮಾಡಿದರು, ಆದರೆ ಫೋನಿನಲ್ಲಿ  
ಮೂರು ದಿನಗಳು ಮೂರು ರೀತಿ ಹೇಳಿಕೆ ಕೊಟ್ಟವು,  
ಕೊನೆಗೊಂಡು ದಿನ ಆಕೆ ನೇಣು ಹಾಕಿಕೊಂಡಿದ್ದಾಳೆ  
ಎಂದಿತು,

ಆ ಕೂಡಲೇ ಅವರು ಮಗಳ ಮನೆಗೆ ಹೋಡಿ  
ನೋಡಿದರೆ ಅಲ್ಲಿ ಯಾರೂ ಇರಲಿಲ್ಲ, ಜಿ, ಜಿ,



ಹಾಸ್ಟಿಟಲ್ ಎದುರು ಬೀಗರ ಕಾರು ನೋಡಿ ಒಳಗೆ  
ಹೋದಾಗ ಅಲ್ಲಿ ಮಗಳು ಈ ಲೋಕ ವ್ಯಾಪಾರಕ್ಕೆಲ್ಲ  
ಅತೀತಳಾಗಿ ಮಲಗಿದ್ದಳು. ಸುತ್ತಮುತ್ತ ಗಂಡನ  
ಮನೆಯವರು ಏನೂ ಆಗದವರಂತೆ ಕುಳಿತಿದ್ದರು.

“ಆ ಹೊತ್ತು ಜಗಳಾಡಿಯಾದರೂ ಮಗಳನ್ನು  
ಕರೆ ತಂದಿದ್ದರೆ ಅವಳು ಬದುಕುತ್ತಿದ್ದಳೇನೋ.....  
ಎಂದು ಮಗಳ ಮದುವೆಯ ಪೋಟೋ ತೋರಿಸುತ್ತಾ  
ತಂದೆ ನಿಟ್ಟುಸಿರಿಟ್ಟರು.

ಅಲ್ಲಿ ಸುಶೀಲಾ ಒಳ್ಳೇ ಕೆಂಪು ಕೆಂಪಾಗಿ ನಗುತ್ತಿ  
ದ್ದಳು. ಅವಳ ಕಣ್ಣಲ್ಲಿ ಕನಸುಗಳು ಕುಣಿಯುತ್ತಿ  
ದ್ದವು. ಆದರೆ ಅದಲ್ಲ ಕೇವಲ ನಾಲ್ಕೇ ವರ್ಷದ  
ಭಾಗ್ಯವೆಂದು ಯಾರೂ ಕನಸಿನಲ್ಲೂ ಕಂಡಿರಲಿಲ್ಲ.  
ಇಂದಿರಾ ನಗರದ ಭವ್ಯ ಬಂಗಲೆಯಲ್ಲಿ ಐದು ತಿಂಗಳ  
ಗರ್ಭಿಣಿ-ಒಂದು ಮಗುವಿನ ತಾಯಿ ಸುಶೀಲಾಳಿಗೆ  
ಮನೆಯೇ ಮನಣವಾಯಿತು.

ಜಯಂತಿ ಕಿತ್ತೂರ- ಒಬ್ಬ ಅಸಾಧಾರಣ ಪ್ರತಿ  
ಭೆಯಾಳ್ವ ಕವಿಯಿತ್ತಿ ಈ ಜಗತ್ತನ್ನೇ ಗೆಲ್ಲಬಹುದಾದ  
ಅತ್ಮವಿಶ್ವಾಸ ಹೊಂದಿದವಳು. ಆದರೆ ಮದುವೆಯಾದ  
ಒಂದೇ ವರ್ಷದಲ್ಲಿ ಸೋತು ಮರಣಕ್ಕೆ ಶರಣಾದಳು.

ಜಯಂತಿ ತನ್ನ ಗಂಡನ ಅದೆಷ್ಟೋ ತಪ್ಪುಗಳನ್ನು  
ತಾರಿನಿಂದ ರೂ ೧೦೦೦೦ ತೆಗೆದುಕೊಂಡು ಬಾ ಎಂದು  
ಆತ ದಿನ ನಿತ್ಯ ಕೊಡುತ್ತಿದ್ದ ಹಿಂಸೆಗಳನ್ನು ತನ್ನ  
ತಂದೆ ತಾಯಿಯರೊಂದಿಗೂ ಹೇಳಿರಲಿಲ್ಲ. ತನ್ನ ಪ್ಲಕ್ಸ್  
ತಾನು ಅದೃಷ್ಟವನ್ನು ಹಳಿದುಕೊಳ್ಳುತ್ತಾ ಪ್ರತಿ ನಿತ್ಯ  
ಸಾವಿರ ಸಾವುಗಳನ್ನು ಸಾಯುತ್ತಿದ್ದಳು. ಅವಳ  
ಮೂಕ ಯಾತನೆಗೆ ಸಾಕ್ಷಿ ಅವಳ ಡೈರಿ ಮಾತ್ರ.  
ಅಲ್ಲಿ ಸಿಕ್ಕ ಕೆಲವು ಮಾತುಗಳಿವು—

“ನನ್ನ ಮದುವೆ ನಿಶ್ಚಯವಾದಾಗ ನಾನಿನ್ನೂ  
ಚಿಕ್ಕವಳಾಗಿದ್ದೆ. ವಿದ್ಯಾರ್ಥಿ ಜೀವನ ಮತ್ತು  
ಮದುವೆಯ ನಡುವಿನ ವ್ಯತ್ಯಾಸ ಗೊತ್ತಿರಲಿಲ್ಲ.  
ವೈವಾಹಿಕ ಬದುಕು ಹೂವಿನ ಹಾಸಿಗೆಯೆಂದೆಣಿಸಿದೆ.  
ಮೆಳ್ಳಿನ ಹಾದಿಯೆಂದು ಗೊತ್ತಿರಲಿಲ್ಲ. ತಾಯಿ  
ಚಾಮುಂಡಿ, ನನಗೆ ಧೈರ್ಯ ಕೊಡು ಅಮ್ಮಾ—”

\* ಹುಡುಗಿಯರೂ ಮದುವೆಯಾಗಲೇ ಬಾರದಾ  
ವಿಕೆಂದರೆ- ಮದುವೆಯಾದ ಕೂಡಲೇ ಹುಡುಗಿ ತನ್ನ  
ಜೀವನವನ್ನೇ ತ್ಯಜಿಸಲು ತಯಾರಿರಬೇಕಾಗುತ್ತದೆ.—  
ಅವಳ ಗಂಡ ಒಳ್ಳೆಯವನಿದ್ದರೆ-ಯಾವುದೇ ದುಷ್ಟಟ  
ಗಳಿಲ್ಲದಿದ್ದರೆ ಅವಳ ಜೀವನ ಸುಗಮವಾಗಿ ಸಾಗುವ  
ಸುಭವನೀಯತೆ ಶೇಕಡಾ ಐವತ್ತರಷ್ಟು-ಆದರೆ ಗಂಡ  
ಎಂಥವನೇ ಆಗಿದ್ದರೂ ಹುಡುಗಿ ಮನೆಯಿಂದಾಚೆ  
ಹೊರಟರೆ ಈ ಸಮಾಜ ಗಂಡನ ತಪ್ಪು ಪರಿಗಣಿಸದೆ  
ಅವಳ ಮೇಲೆ ಗೂಬೆ ಕೂರಿಸುತ್ತದೆ. ಇಂಥ ಸಂದ  
ರ್ಭದಲ್ಲಿ ಹುಡುಗಿಯರು ಧೈರ್ಯಗಡದೆ ಅತ್ಯಹತ್ಯೆಯ  
ಪ್ರಯತ್ನಕ್ಕೆಳೆಯದೆ, ಬದುಕನ್ನೆದುರಿಸಬೇಕೆಂಬುದು  
ನನ್ನ ಅಪೇಕ್ಷೆ”....

ಜಯಂತಿಯು ತಂದೆ ಬಿ. ಎನ್. ಚಂದ್ರಪ್ರಕಾಶ  
ಬೆಂಗಳೂರಿನಲ್ಲಿ ಡ್ರೈವರಾಗಿದ್ದಾರೆ. ಅವರು ತಮ್ಮ  
ಮಗಳನ್ನು ಹುಬ್ಬಳಿಯಲ್ಲಿ ರೈಲ್ವೆ ಮಶಿನ್‌ಮಾನ್ ಆದ  
ಮದನ್ ಹನುಮಂತ್ರಾವ ಕಿತ್ತೂರ ಎಂಬುವವರಿಗೆ  
ಕೊಟ್ಟು ಮದುವೆ ಮಾಡಿದ್ದರು. ಆದಾಗ ಒಂದು  
ವರ್ಷ ತಂಬಲು ಹತ್ತು ದಿನವಿರುವಾಗ ಫೋನ್ ಕರೆ  
ಯೊಂದು ಮಗಳ ಸಾವಿನ ಸುದ್ದಿಯನ್ನು ತಂದೆಗೆ  
ತಲುಪಿಸಿತು.

“ಹೆಣ್ಣಿನ ಬದುಕಿಗೆ ಮದುವೆಯೇ ಏಕೈಕ ಗುರಿ  
ಎಂದು ಈ ಸಮಾಜ ನಂಬಿಕೊಂಡಿರುವ ತನಕ-ಅದ  
ಕ್ಕಿಂತ ಮುಖ್ಯವಾಗಿ ಹೆಣ್ಣು ತನಗೆ ಬೇರೊಂದು  
ಆಯ್ಕೆಯಿದೆ, ಮತ್ತು ಆಯ್ಕೆಯ ನಿರ್ಧಾರ ತನ್ನ  
ಕೈಯಲ್ಲೇ ಇದೆ ಎಂದು ಅರಿತುಕೊಳ್ಳುವ ತನಕ ಯಾವ  
ಕೋಟೂ ಇಂತಹ ಅಮಾನುಷ ಪ್ರಸಂಗವನ್ನು ತಪ್ಪಿ  
ಸಲಾರದು.” ಎನ್ನುವ ಸಾಮಾಜಿಕ ಕಾರ್ಯಕರ್ತೆ  
ವಧು ಗಾಯತ್ರಿಯಾ ಕತೆಯನ್ನು ವಿವರಿಸುತ್ತಾರೆ.

ಗಾಯತ್ರಿ ಒಬ್ಬ ಪೋಲೀಸ್ ಕಾನ್‌ಸ್ಟೇಬಲ್‌ರ  
ವತ್ಸಿ. ಗಂಡ ಕೇಳಿದಷ್ಟು ಹಣ ಮತ್ತು ಬಂಗಾರವನ್ನು  
ಅವಳು ತಾರಿನಿಂದ ತರಲಿಲ್ಲ ಎಂಬ ಕಾರಣಕ್ಕಾಗಿ  
ವಿಪ್ರಿಟ್ ೧೨, ೧೬, ೯೧ ರಂದು ಸುಟ್ಟುಕೊಂಡು ಸತ್ತಳು.

ಅವಳ ತಂಗಿ ಅಂಬಿಕಾ ಕೂಡ ಇದೇ ರೀತಿ  
ಹಿಂಸೆ ಅನುಭವಿಸುತ್ತಿದ್ದಳು. ಆದರೆ ಗಾಯತ್ರಿಯಾ



ಸಾವು ಅಂಬಿಕಾಳನ್ನು ಎಚ್ಚರಿಸಿತು. ಅವಳು ಹೆರಿಗೆ ಅಸ್ಪತ್ರೆಯಲ್ಲಿದ್ದಾಗ ಗಂಡ ಬಂದು ಬರ್ಬರವಾಗಿ ಹೊಡೆದಾಗ ಅವಳು ತವರು ಮನೆಗೆ ಬಂದುಬಿಟ್ಟಳು. ಅವರ ತಾಯಿ ರತ್ನಮ್ಮ ಗಾಯಿತ್ರಿಗೆ ಆಶ್ರಯ ನೀಡ ಕರಿಸಿ ಆದ ಅನಾಹುತಕ್ಕೆ ಹೆದರಿ ಅಂಬಿಕಾಳನ್ನು ಮನೆ ಯಲ್ಲಿರಿಸಿಕೊಂಡು ಅಭಯ ನೀಡಿದ್ದಾರೆ. ಗಂಡನ ಮನೆಯ ನರಕದಿಂದ ಹೊರ ಬಂದ ಅಂಬಿಕಾ ಈಗ ಧೈರ್ಯ-ತ್ಯಾಭಿಮಾನ ಜೀವನ ಪ್ರೀತಿಗಳನ್ನು ಮೈ ಗೊಡಿಸಿಕೊಂಡ ಹೊಸ ವ್ಯಕ್ತಿಯಾಗಿದ್ದಾಳೆ.

ಹೀಗೆ ಹೇಳ ಹೊಳೆಯರೆ ಹೇಳಲ್ಪಡುವ ದುರಂತ ಕಥೆಗಳ ಸಾವಿರಪಟ್ಟು ಹೇಳಲಾರದ ವ್ಯಥೆಗಳಿರುತ್ತವೆ! ಆದರೆ ಕೇಳುವ ಕಿವಿಗಳಿರಬೇಕಷ್ಟೆ.

ಇಂಥ ವರದಕ್ಷಿಣೆ ದುರಂತಗಳು ಸಾಂಸಾರಿಕ ನಾಟಕದ ಎಲ್ಲ ನಾಟಕೀಯ ಅಂಶಗಳನ್ನೂ ಒಳಗೊಂಡಿ ರುತ್ತವೆ. ಮದುವೆ-ಪ್ರಣಯ-ಕೊನೆಯಲ್ಲಿ ದುರಂತ ಹೀಗೆ, ಆದರೆ ದುರ್ದೈವದ ಮಾತೆಂದರೆ ಈ ನಾಟ ಕಕ್ಕೆ ಪ್ರೇಕ್ಷಕರಿಲ್ಲದಿರುವುದು. ಅದು ಹೋಗಲಿ, ದುರಂತ ನಾಯಕಿಯ ಪ್ರಾಣಾಂತಿಕ ಆಕ್ರಂದನ ಕೂಡ ಹೊರ ಬೀಳದಷ್ಟು ಭದ್ರ ವ್ಯವಸ್ಥೆಯಿರುವುದು ಇನ್ನೊಂದು ವಿಪರಾಸ. ಅದೇನೇ ಇದ್ದರೂ ಈ ರುದ್ರ ನಾಟಕದಲ್ಲಿ ನಾಯಕಿಯ ಸಾವಂತೂ ಕಟ್ಟಟ್ಟ ಬುತ್ತಿ.

ಕರ್ನಾಟಕದಲ್ಲಿ ಪ್ರತಿ ವರ್ಷ ೧೫೦ ರಿಂದ ೨೦೦ ರವರೆಗೆ ವರದಕ್ಷಿಣೆ ಸಾವಿನ ಕೇಸುಗಳು ದಾಖಲಾಗು ತ್ತವೆ. ಈ ಸಂಖ್ಯೆ ವರ್ಷದಿಂದ ವರ್ಷಕ್ಕೆ ಏರುತ್ತಿ ದೆಯೇ ಹೊರತೂ ಇಳಿಯುವ ಸೂಚನೆಯಿಲ್ಲ.

“ಜನರಲ್ಲಿ ಜಾಗೃತಿಯುಂಟಾಗಿರುವುದರಿಂದ ಇಂಥ ಅನ್ಯಾಯಗಳನ್ನು ಜನರು ಪೋಲಿಸರಿಗೆ ವರದಿ ಮಾಡು ತ್ತಿರುವುದರಿಂದಾಗಿ ಈ ಏರಿಕೆ” ಎಂದು ಪೋಲಿಸ್ ಸುಪರಿಂಟೆಂಡೆಂಟ್ ರ ಹೇಳಿಕೆ. ಆದರೆ ಮಹಿಳಾ ಸಂಘಟನೆಗಳ ಪ್ರಕಾರ- “ಇಂದಿನ ಜನರ ಕೋರಿಕೆಗ ಳಿಗೆ ಕೊನೆಯೇ ಇಲ್ಲದಿರುವುದರಿಂದ ಹೆಂಡಿರ ಮುಖಾಂತರ ತಮ್ಮ ಭೋಗಾಭಿಲಾಷೆಗಳನ್ನು ಈಡೇರಿಸಿಕೊ ಳ್ಳಲು ಪ್ರಯತ್ನಿಸುವುದರಿಂದ ಈ ಸಮಸ್ಯೆಯ ನಿವಾರಣೆ ಸುಲಭವಲ್ಲ.”

ಇಲ್ಲಿ ಇನ್ನೊಂದು ಕುತೂಹಲದ ಅಂಶವೆಂದರೆ ಇಂಥ ಪ್ರಕರಣಗಳಲ್ಲಿ ಸಿಲುಕಿರುವ ಸ್ತ್ರೀಯರಲ್ಲಿ ಬಹು ತೇಕ ಹೆಣ್ಣುಗಳು ವಿದ್ಯಾವಂತರೂ ಉದ್ಯೋಗಸ್ಥರೂ ಆಗಿರುವುದು. ಈ ಅಂಶ ಸಮಸ್ಯೆಯ ಜಟಿಲತೆಯನ್ನು ಎತ್ತಿ ತೋರಿಸುವದಾಗಿದೆ.

ನಮ್ಮ ರಾಜ್ಯದಲ್ಲಿ ಜನ ಸಾಮಾನ್ಯರ ಮತ್ತು ಸಾಮಾಜಿಕ ಸಂಸ್ಥೆಗಳ ಒತ್ತಾಯದಿಂದ ಸಿ ಓ ಡಿ ಯಲ್ಲಿ ಅನ್‌ಟಿ ಡ್ವಾರಿ ಸೆಲ್ ಎಂಬ ವಿಭಾಗವೂ ಇಂಥ ಪ್ರಕರ ಣಗಳ ವಿಚಾರಣೆಗಾಗಿ ವಿಶೇಷ ನ್ಯಾಯಾಲಯವೂ ೧೯೮೭ ರಲ್ಲಿ ಬೆಂಗಳೂರಿನಲ್ಲಿ ಅಸ್ತಿತ್ವಕ್ಕೆ ಬಂದವು.

ಅಂದಿನಿಂದ ಇಂದಿನವರೆಗೆ ಬಂದ ೪೭೯ ಕೇಸು ಗಳಲ್ಲಿ ೩೬೧ ಕೇಸುಗಳು ವಿಚಾರಣೆ ಮುಗಿಯದೆ ಪೆಂಡಿಂಗ್ ಇವೆ. ೨೬ ಕೇಸುಗಳ ವಿಚಾರಣೆ ನಡೆಯು ತ್ತಿದೆ. ಕೇವಲ ೧೪ ರಲ್ಲಿ ಮಾತ್ರ ಅಪರಾಧವನ್ನು ಸಾಬೀತುಗೊಳಿಸಲಾಗಿದೆ.

ಈಗಿನ ಕಾನೂನಿನಂತೆ ಮದುವೆಯಾದ ವಿಳು ವರ್ಷಗಳೊಳಗೆ ಅತ್ಯಹತ್ಯೆ ಮಾಡಿಕೊಂಡಿದ್ದರೆ, ಅತ್ತೆ ಮನೆಯಲ್ಲಿ ಅವಳನ್ನು ವರದಕ್ಷಿಣೆಗಾಗಿ ಪೀಡಿಸಿದ್ದು ಸಾಬೀತಾದರೆ, ಗಂಡ ಅಥವಾ ಅತ್ತೆ ಮಾಫದಿರಿಗೆ ವಿಳು ವರ್ಷ ಜೈಲುವಾಸ ವಿಧಿಸಲಾಗುತ್ತದೆ. ಅಥವಾ ವಿಳು ವರ್ಷಗಳೊಳಗೆ ಹೆಣ್ಣು ಅಸಹಜ ಸಾವಿನಲ್ಲಿ ಸತ್ತರೂ ಅತ್ತೆ ಮನೆಯವರು ಕಿರುಕುಳ ಕೊಟ್ಟಿದ್ದು ಸಾಬೀತಾದರೆ ಶಿಕ್ಷೆಗೆ ಅರ್ಹರಾಗುತ್ತಾರೆ.

ಆದರೆ ಅಪರಾಧ ಸಾಬೀತಾಗುವುದೇ ಬಹಳ ವಿರಳ. ಅನ್‌ಟಿ ಡ್ವಾರಿ ಸೆಲ್ ನಲ್ಲಿ ಬಹಳ ಕಡಿಮೆ ಸಿಬ್ಬಂದಿಯಿರುವುದೂ ಇಲ್ಲಿ ಒಂದು ಮುಖ್ಯ ಕಾರಣ ವಾಗಬಹುದೇನೋ. ಈ ಸೆಲ್ ನಲ್ಲಿ ಕೇವಲ ಒಬ್ಬರು ಎಸ್ ಡಿ ಒಬ್ಬರು ಡಿ ಎಸ್ ಪಿ ಇಬ್ಬರು ಮಹಿಳಾ ಪೋಲೀಸ್ ಇನ್ಸ್‌ಪೆಕ್ಟರ್, ಮತ್ತು ಒಬ್ಬ ಎಸ್ ಐ ಇದ್ದರು. ತೀರ ಇತ್ತೀಚೆಗೆ ಇಬ್ಬರು ಡಿ ಎಸ್ ಪಿ, ಇಬ್ಬರು ಡಬ್ಲ್ಯು ಪಿ ಐ ಮತ್ತು ನಾಲ್ವರು ಪಿ ಐ ಸೇರಿದ್ದಾರೆ.

ಆದರೆ ಮಹಿಳಾ ಸಂಘಟನಾಕಾರರ ಪ್ರಕಾರ



ಪೊಲೀಸರ ಮನೋಭಾವ ಬದಲಾದ ಹೊರತೂ ಎ ದಿ ಸಿ ಯಲ್ಲಿನ ಸಂಖ್ಯೆ ಹೆಚ್ಚಿಸಿ ಪ್ರಯೋಜನವಿಲ್ಲ. ಪೊಲೀಸರಲ್ಲಿ ಸದ್ಯಕ್ಕಂತೂ ಕಳ್ಳತನ-ಕೊಲೆ-ಕಲಹಗಳಷ್ಟು ವರದಕ್ಷಿಣೆ ಕೇಸುಗಳು ಮುಖ್ಯವಲ್ಲ ಎಂಬ ಭಾವನೆ ಬೇರೂರಿಟ್ಟಿದೆ.

ಈ ಸಮಸ್ಯೆಯ ಪರಿಹಾರದತ್ತ ಜಿಂತಿಸುವಾಗ ಕೆಲವು ಉಪಾಯಗಳು ಗೋಚರಿಸುತ್ತವೆ. ಯಾವುದೇ ಹುಡುಗಿಯನ್ನು ವರದಕ್ಷಿಣೆಗಾಗಿ ಪೀಡಿಸುತ್ತಿದ್ದರೆ ಆ ಕುರಿತಾದ ಎಲ್ಲಾ ರೀತಿಯ ಸಾಕ್ಷಾಧಾರಗಳು ಸಿಗುವಂತೆ ಆಕೆ ಎಚ್ಚರವಹಿಸಬೇಕು. ಪ್ರತಿದಿನದ ದೈರಿ ಬರೆಯುವುದು, ತಂದೆ-ತಾಯಿ-ಸ್ನೇಹಿತರಿಗೆ ತನ್ನ ಕಷ್ಟಗಳ ಮತ್ತು ಮನೆಯವರ ಬೇಡಿಕೆಗಳ ಬಗ್ಗೆ ಪತ್ರ ಬರೆಯುವುದು ಹೊಡೆತದ ಗಾಯಗಳಂಟಾಗಿದ್ದರೆ ಆಸ್ಪತ್ರೆಗಳಲ್ಲಿ ಅದಕ್ಕೆ ಚಿಕಿತ್ಸೆ ಪಡೆಯುವುದು, ಇತ್ಯಾದಿಗಳು ಹಿಂಸೆಯ ಸ್ಪಷ್ಟ ದಾಖಲೆಗಳಾಗುತ್ತವೆ.

ವರದಕ್ಷಿಣೆ ಪೀಡೆಗಳು ಕೊಲೆಯತನಕೆ ಬರ

ಬಾರದೆಂದು ನಾವು ಅಶಿಸೋಣ. ಆದರೆ ಒಂದೊಮ್ಮೆ ಅಂಥ ದುರಂತ ಸಂಭವಿಸಿ ಬಿಟ್ಟರೆ ಹೆಣ್ಣಿನ ತಂದೆ ತಾಯಿಗಳು ತಕ್ಷಣ ಸ್ಥಳಕ್ಕೆ ಧಾವಿಸಿ ಪೀಡಿತಳ ಹೇಳಿಕೆ ತೆಗೆದುಕೊಳ್ಳಬೇಕು. ಕೇಸನ್ನು ಸಮೀಪದ ಪೊಲೀಸ್ ಠಾಣೆಗೆ ದಾಖಲಿಸಿ ವಿಚಾರಣೆಯಲ್ಲಿ ಎಲ್ಲ ರೀತಿಯ ಸಹಕಾರ ನೀಡಬೇಕು. ಒಟ್ಟಿನಲ್ಲಿ ಶಪ್ಪಿತಪ್ಪರಿಗೆ ಶಿಕ್ಷೆ ಆಗುವಂತೆ ಪ್ರಯತ್ನಿಸುವುದು ಇಂಥ ಅಪರಾಧಗಳನ್ನು ತಗ್ಗಿಸುವಲ್ಲಿ ತಂಬ ಪ್ರಯೋಜನಕಾರಿ. ಅಲ್ಲದೆ ವರದಕ್ಷಿಣೆ ಕೇಸಿನಲ್ಲಿ ಜಾಮೀನು ಸಿಗುವುದಿಲ್ಲ ಎಂಬುದು ಎಲ್ಲರೂ ಅರಿತಿರಬೇಕಾದ ಅಂಶ.

ಆದರೆ ಇವೆಲ್ಲಕ್ಕಿಂತ ಮುಖ್ಯವಾಗಿ "ಕೊಟ್ಟ ಹೆಣ್ಣು ಕುಲದ ಹೊರಗೆ" ಎನ್ನದೆ ತಂದೆ ತಾಯಿಗಳು ಹೆಣ್ಣು ಮಕ್ಕಳಿಗಾಗಿ ಶಮ್ಮ ಮನೆದ ಮನೆಯ ಬಾಗಿಲನ್ನು ತೆರೆದಿಟ್ಟರೆ ಮಾತ್ರ ಮೊಗ್ಗರಳದೇ ಮಣ್ಣು ಗೂಡುತ್ತಿರುವ ಬದುಕುಗಳನ್ನು ನೈಜ ಅರ್ಥದಲ್ಲಿ ಅರಳಿಸಲು ಸಾಧ್ಯವಿದೆ.

### ವರದಕ್ಷಿಣೆ ಸಾವು ಜಿಲ್ಲಾವಾರು ಅಂಕಿ-ಅಂಶಗಳು

ಜಿಲ್ಲೆ	1989	90	ಕಳೆದ ಏಕು ವರ್ಷಗಳ ಸರಾಸರಿ
ಕರ್ನಾಟಕ	190	198	152-00
ರಾಜ್ಯದ್ದು			
ಬೆಂಗಳೂರು	45	61	40-00
ಬೆಂಗಳೂರು ಜಿ.	19	13	12-00
ಕೋಲಾರ	6	5	5-00
ತುಮಕೂರು	12	2	5-80
ಚಿತ್ರದುರ್ಗ	7	8	5-00
ಶಿವಮೊಗ್ಗ	4	20	8- 0
ಮೈಸೂರು	9	4	6-80
ಮಂಡ್ಯ	2	8	3-60
ಹಾಸನ	4	2	3-00
ಚಿಕ್ಕಮಗಳೂರು	2	3	2-20
ಕೊಡಗು	-	1	0-80
ಬಿಜಾಪುರ	11	12	9-00
ಬೆಳಗಾವಿ	14	8	6-00
ಗುಲ್ಬರ್ಗ	24	17	14- 0
ಬೀದರ	7	9	7-60



ವರದಕ್ಷಿಣೆ ಹಿಂಸೆ- ಜಿಲ್ಲಾ ವಾರು ಅಂಕಿ ಅಂಶಗಳು,

ಜಿಲ್ಲೆ	1989	19 0	ಕಳೆದ ಐದು ವರ್ಷ ಗಳ ಸರಾಸರಿ.
ಒಟ್ಟು ಕರ್ನಾಟಕ	649	422	453-40
ಬೆಂಗಳೂರು	255	185	211-80
ಬೆಂಗಳೂರು ಜಿಲ್ಲೆ	55	44	37-00
ಕೋಲಾರ	3	4	3-40
ಕೆ. ಜಿ. ಎಫ್.	16	7	8-40
ತುಮಕೂರು	21	6	11-00
ಚಿತ್ರದುರ್ಗ	22	15	17-00
ಶಿವಮೊಗ್ಗ	29	15	19-50
ಮೈಸೂರು	16	6	10-80
ಮಂಡ್ಯ	14	9	1-40
ಹಾಸನ	6	8	5-00
ಚಿಕ್ಕಮಗಳೂರು	3	6	2-20
ದಕ್ಷಿಣ ಕನ್ನಡ	5	1	3-00
ಬೆಳಗಾವಿ	9	11	4-40
ಬಿಜಾಪುರ	33	37	28-00
ಧಾರವಾಡ	20	7	10-00
ಗುಲ್ಬರ್ಗ	70	13	20-20
ಬಳ್ಳಾರಿ	23	18	13-20
ಬೀದರ್	10	8	5-60

ಸಂಗ್ರಹಾನ್ವಯ:- ಉಷಾ ಹೆಗಡೆ

(ಕೃಪೆ-ಇಂಡಿಯನ್ ಎ ಕ್ಲಿಪ್ಪಿಂಗ್)

ಓದುಗರಲ್ಲಿ ಮನವಿ

ಗಗನಕ್ಕೇರುತ್ತಿರುವ ಮುದ್ರಣ ಕಾಗದದ ಬೆಲೆ, ಅಂಚೆ ನೆಚ್ಚು ಮುಂತಾದವುಗಳಿಂದಾಗಿ ಪತ್ರಿಕೆಯನ್ನು ಪ್ರಕಟಿಸುವುದು ಕಷ್ಟಕರವಾಗಿದೆ. ಮಾನಸಕ್ಕೆ ಆಸಕ್ತಿ ಹಾಗೂ ಪ್ರೋತ್ಸಾಹ ವ್ಯಕ್ತಪಡಿಸಿ ಪತ್ರ ಬರೆಯುವ ಸಹೃದಯರು 'ಹಾಗೂ ಚಂದಾ ಸುಗಿದಿರುವ ಓದುಗರು ತಕ್ಷಣ ಚಂದಾ ಪಾವತಿ ಕಳಿಸಿದರೆ ಪತ್ರಿಕೆಯನ್ನು ಉಳಿಸಿ ಬೆಳೆಸಲು ನೀರೆರೆದು ಪ್ರೋತ್ಸಾಹಿಸಿದಂತಾಗುತ್ತದೆ. ಓದುಗರೆಲ್ಲರನ್ನು ಉಳಿಸಿಕೊಳ್ಳಬೇಕೆಂದು ನಮ್ಮ ಅಪೇಕ್ಷೆಯಾದರೂ ಉಚಿತವಾಗಿ ಒಂದು ಸಂಚಿಕೆಯನ್ನು ಕಳಿಸಲು ಉಂಟಾಗುವ ಖರ್ಚನ್ನು ಭರಿಸುವುದು ಪತ್ರಿಕೆಗೆ ಹೊರೆಯಾಗುತ್ತದೆ. ಪ್ರಿಯ ಓದುಗರು ಸಹಕರಿಸಿ ತಕ್ಷಣ 20-00 ರೂ ಚಂದಾ ಹಣ ಕಳಿಸಿಕೊಡಬೇಕೆಂದು ಕೋರುತ್ತೇನೆ.

ಸಂ. ಮಂ.



## ಉದ್ಧರೇದಾತ್ಮಾನಾತ್ಮನಾಂ.....

“ಕಾಯ ಕಂದಿದರೇನು? ಮಿರೆನೆ ಮಿನುಗಿದ ರೇನು” ಎಂದು ಕೇಳಿದ ಅಕ್ಕ ಮಲ್ಲಿಕಾರ್ಜುನನೊಲಿದ ಮೇಲೆ ಈ ದೇಹವನ್ನು ನಾಯಿ ತಿಂದರೇನು? ನೀರು ಕುಡಿದರೇನು? ಎಂದು ಪ್ರಶ್ನಿಸಿದ್ದಾಳೆ. ಎಂಟುನೂರು ವರ್ಷಗಳ ಹಿಂದೆ ನಮ್ಮ ನಾಡಿನ ಹೆಣ್ಣೊಬ್ಬಳು ಅರಮನೆ, ರಾಣಿಪಟ್ಟ, ಯಾವನ, ಚೆಲುವಿನ ದೇಹ ಎಲ್ಲವನ್ನು ಛೇದಿಸುವಂತೆ ಮಾಡುವ ಘನವಾದ ಗುರಿಯನ್ನು ಹೊಂದಿದ್ದಳು ಎಂಬುದನ್ನು ನೆನಪಿಕ್ಕೊಂಡಾಗ ಅಜ್ಜಿಯಾಗುತ್ತದೆ. ಇಂದು ಮಹಿಳಾ ಕೋಟೆಗಳ ನಡುವೆ ಇಂತಹ ಘನ ಉದ್ದೇಶ ಹೋಗಲಿ. ಮದುವೆ ಗಂಡ-ಮನೆ-ಸಂಪತ್ತು ಇವುಗಳನ್ನು ಬಿಟ್ಟು ಒಂದೂ ಉದ್ದೇಶ ಗುರಿ ಎಷ್ಟು ಜನರಿಗೆ ಇದೇ ಎಂದು ಯೋಚಿಸಿದಾಗ ಹುಟ್ಟಿದ ಹೆಣ್ಣುಗಳೆಲ್ಲ ಮದುವೆ ಯಾಗಬೇಕು, ಹೆಸರಿಗೊಬ್ಬ ಗಂಡ ಇರಲೇಬೇಕು ಆ ಗಂಡನನ್ನು ಪಡೆಯುವುದಕ್ಕಾಗಿಯೇ ಅವಳು ಹುಟ್ಟಿದಾಗಿನಿಂದಲೂ ತಯಾರಿ ನಡೆಸಬೇಕು. ಕಣ್ಣು, ಹುಬ್ಬು, ಕೂದಲು, ಮೈ ಹೊಳಪು ಇವುಗಳನ್ನೆಲ್ಲ ಅಕರ್ಷಕಗೊಳಿಸಿಕೊಳ್ಳುವುದೇ ಅವಳ ಪರಮ ಕರ್ತವ್ಯ! ಎಂಬುದೇ ಎಲ್ಲರ ನಂಬಿಕೆ. ಇಂತಹ ಸಮಾಜದಲ್ಲಿ ಹೆಣ್ಣು ಶೋಷಣೆಗೊಳಗಾಗುವುದು ಪರದಕ್ಷಿಣೆಯ ಅತ್ಯಾಚಾರಕ್ಕೆ ಬಲಿಯಾಗುವುದು-ದಹನಕ್ಕೆ ಒಳಗಾಗುವುದು ಎನೂ ಅಶ್ಚರ್ಯವಲ್ಲ. ಹೆಣ್ಣಿಗೆ ತನ್ನ ಈ ಸಾಮಾನ್ಯ ಅಂಗಾಂಗಗಳಿಗಿಂತ ಹೊರತಾಗಿ ಮೆದುಳು ಅದರಲ್ಲಿ ವಿಚಾರ ಬುದ್ಧಿ ಪ್ರತಿಭೆ ಸಾವರ್ಥ್ಯ ಎಲ್ಲಾ ಇದೆ ಆದರೆ ಮೂಲಕವಾಗಿ ತಾನು ಮಾಡದಿ, ತಾಯಿಯಯಗುವುದಲ್ಲದೇ ಇನ್ನೂ ಏನೇನೋ ಮಾಡಬಲ್ಲೆ, ಒಂದು ವೇಳೆ ಯೋಗ್ಯ ಗಂಡು ಸಿಗದೇ ಮದುವೆಯಾಗದಿದ್ದರೂ ತನ್ನ ವ್ಯಕ್ತಿತ್ವದ ಸಾವರ್ಥ್ಯದ ಬಲದಿಂದ ಸಾರ್ಥಕವಾಗಿ ಬದುಕಬಲ್ಲೆ ಎಂದು ಯೋಚಿಸಲು ಹಾಗೂ ಹಾಗೇ ಬದುಕಲು ಕಲಿಕರೆ ಶೋಷಣೆಯಿಂದ ಅರ್ಧ ಮುಕ್ತಳಾದಂತೆ ಎಲ್ಲಿಯತನಕ ಆಕೆ ತನ್ನ ದೇಹವನ್ನು ಮೀರಿ ಯೋಚಿಸುವುದಿಲ್ಲವೋ ಅಲ್ಲಿಯ ತನಕ ಆಕೆ ಹೊಟ್ಟೆಯ ಪಾಡಿಗಾಗಿ, ಮಾತ್ರವಲ್ಲ ಫ್ಯಾಷನ್ನಿಗಾಗಿಯೂ ವಿಲಾಸಕ್ಕಾಗಿಯೂ ಮೈಮಾರಿಕೊಳ್ಳಲು

ಸಿದ್ಧಳಾಗುತ್ತಾಳೆ ಪ್ರಾಣಿಯಂತೆ ಬದುಕುತ್ತಾಳೆ

ಹಿಂದೆ ಎರಡನೇ ಮಹಾಯುದ್ಧದ ನಂತರ ಅಮೇರಿಕಾದಲ್ಲಿ ನಡೆದ ವಿದ್ಯಮಾನಗಳನ್ನು ಈ ಸಮಯದಲ್ಲಿ ನೆನಪಿಸಿಕೊಳ್ಳಬಹುದು. ಆಗ ಅಲ್ಲಿ ಗ್ರಹಿಣೀ ಜೀವನವೇ ಮಹಿಳೆಗೆ ಪರಮಭೂಷಣವೆಂದ ಭಾವಿಸಿ ಅದಕ್ಕಾಗಿಯೇ ಹಾಡುಗಿಯರನ್ನು ತಯಾರು ಮಾಡಲಾಗುತ್ತಿತ್ತು. ಹೈಸ್ಕೂಲು ಕಾಲೇಜುಗಳಲ್ಲಿ ಹಾಡುಗಿಯರಿಗೆ ತಮ್ಮ ಅಕರ್ಷಣೆ ಕಾಯ್ದುಕೊಳ್ಳುವ ಕುರಿತು ಸತ್ಯಕ್ರಮ ಯೋಜಿಸಲಾಗುತ್ತಿತ್ತು. ಹಾಗೆ ತರಬೇತಾದವರಿಗೆ ಪಿ ಎಚ್ ಟಿ (ಪುಟ್ಟಿಂಗ್ ಹಸ್‌ಬ್ಯಾಂಡ್ ತ್ರೋ) ಡಿಗ್ರಿ ನೀಡಲಾಗುತ್ತಿತ್ತು. ಇದರಿಂದಾಗಿ ೧೫ ರಿಂದ ೧೭ ರ ಒಳಗೆ ಅವರ ಮದುವೆಯಾಗುತ್ತಿತ್ತು. ಆದರೆ ಒಮ್ಮೊಮ್ಮೆಲೆ ಈ ವಿಚಾರಧಾರೆ ಇದ್ದಕ್ಕಿದ್ದಂತೆ ದಿಕ್ಕು ಬದಲಾಯಿಸಿದ್ದನ್ನು ಬೆಟ್ಟಿ ಫ್ರೀಡನ್ ಉಲ್ಲೇಖಿಸುತ್ತಾರೆ. ಇಂಥ ವಿವಾಹಿತ ಮಹಿಳೆಯರು ಬಿಡುವಾಗಿ ಪರಸ್ಪರ ಭೆಟ್ಟಿಯಾದಾಗ ತಮ್ಮ ನಿರಾಶೆ, ಹತಾಶೆಗಳನ್ನು ವಿನಿಮಯ ಮಾಡಿಕೊಳ್ಳುವುದನ್ನು ಆಕೆ ಗಮನಿಸಿದಳು. ಗಂಡ ಮನೆ ಮಕ್ಕಳು ಇವುಗಳಲ್ಲೇ ತನಗೆ ನೆಮ್ಮದಿಯಿಲ್ಲ ಎನ್ನೋ ಕಳೆದುಕೊಂಡಂತೆ ತಳಮಳ

ಇವನ್ನೆಲ್ಲ ಗಮನಿಸಿದ ಬೆಟ್ಟಿ ಫ್ರೀಡನ್ ಮಹಿಳೆಯರಿಗೆ ತಮ್ಮ ತಮ್ಮ ವ್ಯಕ್ತಿತ್ವಗಳನ್ನು ಗುರುತಿಸಿಕೊಳ್ಳಲು ಅದನ್ನು ಬೆಳೆಸಿಕೊಳ್ಳಲು ಕರೆ ನೀಡಿದಳು. ಅಲ್ಲದೇ ವ್ಯಕ್ತಿತ್ವದ ಬೆಳವಣಿಗೆಯಾಗಬೇಕಾದರೆ ಸ್ತ್ರೀಯರು ಪುರುಷರ ಮೇಲೆ ಸಂಪೂರ್ಣ ಅವಲಂಬಿಗಳಾಗಿರಬಾರದು. ಪೂರ್ಣ ಅವಲಂಬನೆ ಗುಲಾಮರನ್ನಾಗಿ ಮಾಡುತ್ತದೆ. ಈ ವೈಚಾರಿಕ ಗುಲಾಮಗಿರಿ ಅವರನ್ನು ಕ್ಷುದ್ರ ಜೀವಿಗಳನ್ನಾಗಿ ಮಾಡುತ್ತದೆ. ಕೇವಲ ಸೌಂದರ್ಯಕ್ಕೆ ಮಹತ್ವ ಕೊಡುವ ಹೆಣ್ಣು ಬೆಲೆವೆಣ್ಣುಗಬಹುದೇ ವಿನಹ ಮರ್ಯಾದಸ್ಥ, ಸ್ವಂತ ವ್ಯಕ್ತಿತ್ವವನ್ನುಳ್ಳವಳಾಗುವುದಿಲ್ಲ. ತಮ್ಮನ್ನು ಶೃಂಗರಿಸಿಕೊಳ್ಳುವುದರಲ್ಲಿಯೇ ಪರಮಾರ್ಥ ಕಾಣುವ ಹೆಣ್ಣು



ಜೀವನದ ಮಹತ್ವದ ಮೌಲ್ಯಗಳನ್ನು ಹೇಗೆ ಕಂಡು ಕೊಂಡಾಳು? ಕ್ಷುಲ್ಲಕ ವಿಚಾರಗಳನ್ನು ಬಿಟ್ಟು ಸ್ತ್ರೀಯರು ತಮ್ಮ ಅಂತರಂಗದ ವಿಕಾಸಕ್ಕೆ ಹೆಚ್ಚು ಗಮನವೀಯ ಬೇಕೆಂದು ಆಕೆ ಪ್ರತಿಪಾದಿಸಿದಳು. ಅದಕ್ಕಾಗಿ ಸ್ತ್ರೀಯರಿಗೆ ನೀಡಲಾಗುತ್ತಿದ್ದ ಶಿಕ್ಷಣದಲ್ಲಿ ಬದಲಾವಣೆಯಾಗಬೇಕೆಂದೂ ಮಹಿಳೆಯರ ಬೌದ್ಧಿಕ ಹಾಗೂ ವಿಕಾಸಕ್ಕೆ ಎದೆ ಮಾಡುವ ಶಿಕ್ಷಣವನ್ನೇ ಹೊಂದಿದ ಸ್ತ್ರೀಯರು ಕುಟುಂಬಕ್ಕೆ ಅಂತಃ ಸಮಾಜಕ್ಕೆ ಬಹುದೊಡ್ಡ ಕೊಡುಗೆ ಎನಿಸಬಲ್ಲರು ಎಂಬುದನ್ನು ಆಕೆ ಪ್ರತಿಪಾದಿಸಿದಳು.

ಇದಲ್ಲವುಗಳಿಂದ ಅಮೇರಿಕದ ಸ್ತ್ರೀ ಸಮಾಜದಲ್ಲಿ ಬಹುದೊಡ್ಡ ಕ್ರಾಂತಿಯಾಯಿತು. ಅಮೇರಿಕನ್ ಮಹಿಳೆಯರು ಸ್ವತಂತ್ರ ವ್ಯಕ್ತಿತ್ವದ ಪ್ರತಿಭೆಯಿಂದ ಬೆಳಗತೊಡಗಿದರು. (ಈ ವ್ಯಕ್ತಿತ್ವ ಸ್ವಾತಂತ್ರ್ಯದ ಅತಿ ಮುಂದೆ ವಿಪರೀತ ಪರಿಣಾಮಕ್ಕೆಡೆಕೊಟ್ಟು ಇಂದು ಗಂಡು ಹೆಣ್ಣುಗಳಿಬ್ಬರೂ ಬಂಧನದಲ್ಲಿ ಬಾಕಲಾರದಂತಾದುದು ಒಂದು ದುರುತ್ತವೆ.)

ಇಂದು ಭಾರತೀಯ ಮಹಿಳೆಗೆ ಇಂದಿನ ಅಮೇರಿಕದ ಮಹಿಳೆಯ ಉಚ್ಛ್ರಂಖ ವೃತ್ತಿಯೂ ಅಪಾಯಕಾರಿಯೇ. ಶಿರದ ಶಕದ ಪಿ ಎಚ್ ಟಿ ಮಹಿಳೆಯೂ ತ್ಯಾಜ್ಯಳೇ. ಅವರದರ ನಡುವಿನ ವಿಚಾರಶೀಲತೆ, ವಿವೇಕಪರತೆ ತನ್ನೊಳಗಿನ ಶಕ್ತಿ, ಸಾವರ್ಥ್ಯ, ಪ್ರತಿಭೆಗಳನ್ನು ಗುರುತಿಸಿಕೊಂಡು ಅದರಿಂದ ಸಂತೋಷ, ಸಮಾಧಾನಗಳನ್ನು ಇತರರಿಗೂ ನೀಡಿ ಧನ್ಯತೆ ಪಡೆಯುವ ಮಹಿಳೆ ದೇಶಕ್ಕೆ ಸಮಾಜಕ್ಕೆ, ವ್ಯಕ್ತಿ ಶಕ್ತಿಯನ್ನು ನೀಡಿ ಪ್ರಯೋಜಕಳಾಗಬಲ್ಲ ಮಹಿಳೆ ತನ್ನ ಸಮಯ ಕಳೆಯುವ ಮಾರ್ಗದಿಂದ ಹಿಡಿದು ವಿನೋದ ವಿಹಾರ-ಸೌಕರ್ಯಗಳ ತನಕ ಎಲ್ಲದಕ್ಕೂ ಗಡನನ್ನು ಅವಲಂಬಿಸದ ಮಹಿಳೆ ಇಂದು ಹೊಸತಾಗಿ ಹುಟ್ಟಿ ಬೇಕಾಗಿದೆ. ಬಹುಶಃ ಹುಟ್ಟಿದಂದಿನಿಂದಲೇ ನಾವು ಹೆಣ್ಣುಗಳನ್ನು ಬೆಳೆಸುತ್ತಿರುವ ರೀತಿ ಬದಲಾಗದೇ ಹೋದರೆ "ಈ ಹೊಸ ಹೆಣ್ಣಿನ ಹುಟ್ಟು" ಸಾಧ್ಯವಾಗುವುದೇ ಇಲ್ಲ. ಮಗನಂತೆಯೇ ಮಗಳನ್ನು ಭಾವಿಸಿ ಅವಳಲ್ಲಿರಬಹುದಾದ ಶಿಲ್ಪಿ, ಕಲಾವಿದೆ, ತಂತ್ರಜ್ಞ, ವೈದ್ಯ, ವಿಜ್ಞಾನಿ, ಶಿಕ್ಷಕಿ ಅಥವಾ ರಾಷ್ಟ್ರ ನಿರ್ಮಾಪಕಿಯಾದ ಯಾವುದೋ ರೂಪ ಅದನ್ನು ಗುರುತಿಸಿ ಪೋಷಿಸುವ, ಅದರಿಂದ ಆಕೆ ಉದ್ಯೋಗ ಪಡೆದು ಶ್ರೀಮಂತಳಾಗಬೇಕೆಂದು ಮಾತ್ರ ಯೋಚಿಸದೇ ಅದರಿಂದ ಆಕೆ ಒಳ್ಳೆಯ ರಾಷ್ಟ್ರ ಕಟ್ಟಬಲ್ಲಳೆಂದು ಯೋಚಿಸುವುದೇ.

ಸುತ್ತು ಆಕೆಯಲ್ಲೂ ಕನಸು ಬಿಂಬಿಸುತ್ತ ಬೆಳೆಸಿದರೆ ಇಂದಲ್ಲ ನಾಳೆ ಆ ಕನಸು ನನಸಾದೀತು. ಬೆತ್ತಲೆ ಮೆರವಣಿಗೆಗಳಲ್ಲಿ ಬೇಯುವ ಸೀಮೆ ಎಣ್ಣೆಯಲ್ಲಿ ಉರಿಯುವ ಅಫೀಸು ಮನೆಗಳ ನಡುವಿನ ಚಕ್ರದಲ್ಲಿ ಸುತ್ತುತ್ತಲೇ ಗಂಡನ ಮೊದಲಿಕೆಯ ಚಾಟಿಯೇಟು ತಿರುದೊಡೆಯನು ಈ ಕತ್ತಲೆಯಿಂದ ತನ್ನ ಆಸೆ ಆಕಾಂಕ್ಷೆಗಳ ಸಾಕಾರದ ಬೆಳಕಿನತ್ತ ಅವರು ಸಾಗುವುದು ಸಾಧ್ಯವಾಗಬಹುದು.

ಶ್ರೀಮತಿ ವಿಜಯನಳಿನಿ.

## ಅಂತರಂಗದುಸಿರು

ಅಂಗಳದ ತೋಟದಲ್ಲಿ  
ಒಂದು ಮುಂಜಾವಿನಲ್ಲಿ  
ತುಂಡು ಲಂಗದ ಹುಡುಗಿ  
ಬೆಳಕ ಬೀಜದ ಮುಂದೆ  
ನಿಂತು ಮೈ ಮರೆತಲ್ಲಿ ಬೆವೆಯುತ್ತಾಳೆ  
ಕ್ಷಣ ಕಳೆವುದರಳಾಗಿ ಬೆಳೆಯುತ್ತಾಳೆ  
ಕನಸು ಮಾಡುವುದೆಲ್ಲ  
ಕತ್ತಲೆಯ ಸರದೆಯಲೆ  
ಬೆಳ್ಳಿ ಪರದೆಯ ಹುಡುಗಿ  
ಜಾಡುತ್ತಾಳೆ  
ಬೆಳ್ಳಿ ಕನಸಿನ ಹುಡುಗ  
ಅಂಗಳಕೆ ಬಂದವನು  
ಹೊಸ್ತಿಲಾಚೆಗೆ ನಿಂತು ಕರಗುತ್ತಾನೆ  
ಅವನು ಕರೆಯುವುದಿಲ್ಲ  
ಹುಡುಗಿ ಕಡಲುವುದಿಲ್ಲ  
ಅಂಗಳದ ತುಂಬೆಲ್ಲ ಮದುವೆ ನೆರಳು  
ಒಳ ಮನೆಗೆ ಹನಿ ಬೆಳಕು  
ಕಂಬದದಗಳ ಮೇಲೆ ಪುಟ್ಟ ಲಾಟೀನುಗಳು  
ಯಾವನೋ ವಸುದೇವ ಕೂಗುತ್ತಾನೆ  
ಬೆಳ್ಳಿ ಕನಸಿನ ಹುಡುಗಿ ಬಾಗುತ್ತಾಳೆ  
ಒಂದು ಕೋಣೆಯ ನಿಂದು  
ಒಂದು ಮಂಚವೆ ತಾಯಿ?  
ಮನೆಗೆ ಮನೆಯೇ ಇಂದು ಪ್ರಸ್ತ ಭೂಮಿ  
ಅಂಗಳಕೆ ಬರಬೇಡ ತಂಗಾಳಿಯೆನಬೇಡ  
ಬಾಣಂತಿ ಮೈಗೆಲ್ಲ ಕಂಸಗಾಳಿ!  
ಹತ್ತದ್ದು ಹೆಣ್ಣೇನು?  
ಎನೆದು ಬಿಡು.. ಇಂದೇನು ನಾಳೆಯೇನು  
ವಸುದೇವನುಸಿರಿನಲ್ಲಿ  
ಬಳಲು ನಿಟ್ಟುಸಿರಿನಲಿ  
ಇಂದಲ್ಲಿ ನಾಳೆ  
ಇಳಿದು ಬಂದಾನೊಬ್ಬ ಗೋಪಬಾಲ!

ನಿದ್ಯಾ ಭರತನ ಹಳ್ಳಿ.



ಮುಗಿಲು—

ಇರಿವ ಕಣ್ಣಲ್ಲೇ ಎಲ್ಲಾ  
ಉರುಳುವ ಭೂಮಿ  
ತಿರುಗುವ ಸೂರ್ಯ  
ಸುತ್ತು ಹಾಕುತ್ತಿರುವ  
ನಕ್ಷತ್ರ ನೀಹಾರಿಕೆ  
ವೃತ್ತಕ್ಕೆ ತನ್ನ ತೆತ್ತು ಕೊಂಡು  
ಇದ್ದಲ್ಲೇ ಬಿದ್ದ ಹಾದಿ.

ಗೋಲಿ—

ಹೊಳೆವ ಕಣ್ಣಲ್ಲೇ ಎಲ್ಲಾ  
ವರ್ಷ ವಸಂತ  
ಶರತ್ ಹೇಮಂತ  
ಗಾಳಿ ಪಟದಿತ್ತರ  
ನೂರು ರೆಕ್ಕೆಯ ವಿಸ್ತಾರ  
ನೆಲೆ ನಿಂತ ನೆಲದ ಆಳ  
ದಾರ ಹಿಡಿದು  
ಅಡಿಸುವ ಕೈಯಲ್ಲಿ  
ಭೂಳೊರೆಸುವ ಚಿಂದಿ  
ನಿಂತ ಬಂಡಿಯ ಕೆಳಗೆ  
ಬೆಳೆಯಲಾರದ ಬದುಕು  
ಉರುಳಲಾರದ ಒಂಟಿಗಾಲಿ.

ಕಡಲು—

ಭೋರ್ಗರೆವ ಕಣ್ಣಲ್ಲೇ ಎಲ್ಲಾ  
ವಿರುದ್ಧ ದಿಕ್ಕಿಗೆ ಹೊರಟ  
ಬಾಹುಗಳು ಬಂದು ಸೇರಬೇಕಾದ  
ವರ್ತುಳದ ಕೊಂಡಿ ಬೆಸೆದು  
ಅರೆಗಳಿಗೆಂದಿಷ್ಟು  
ಅಧಾರಕೊಟ್ಟು.  
ಕೆಳಗು ಮೇಲಾಗಿ  
ಒಳಗು ಹೊರಗಾಗಿ  
ಜಡ್ಡು ಗಟ್ಟಿದ ಕೇಲು  
ಸಲೀಸು  
ಉರುಳಿಸಲೇಬೇಕೆಂಬ  
ದಿಟ್ಟ ಹಟ  
ನೆಟ್ಟ ನೋಟ  
ಸತ್ತ ಹುಲ್ಲಿನೊಳಗೂ  
ಹರಿತ್ತು ಹರಿಸುವ  
ತವಕ.



## ಒಂದು ಆಪ್ತ ಧ್ವನಿ

ವಿಮರ್ಶೆ

“ಚಂದ್ರನನ್ನು ಕರೆಯಿರಿ ಭೂಮಿಗೆ”  
(ಕವನ ಸಂಕಲನ) ಲೇ. ಸವಿತಾ ನಾಗಭೂಷಣ ಸಂ-  
ವಾದ ಪ್ರಕಾಶನ ಮಲ್ಲಾಡಿಹಳ್ಳಿ.

— ಈಗಾಗಲೇ ತಮ್ಮ ಮೊದಲ ಕವನ ಸಂಕಲನ  
“ನಾ ಬರುತ್ತೇನೆ ಕೇಳು” ಮೂಲಕ ಕಾವ್ಯ ಕ್ಷೇತ್ರ  
ದಲ್ಲಿ ಗಟ್ಟಿ ಪಾದಗಳನ್ನೂರಿದ ಸವಿತಾ ನಾಗಭೂಷಣ  
ಈ ಸಂಕಲನದ ಮೂಲಕ ತಮ್ಮ ಹಾದಿಯನ್ನೂ  
ಸ್ಪಷ್ಟ ಪಡಿಸಿಕೊಂಡಿದ್ದಾರೆ ಎನ್ನಬಹುದು.

ಸಾಮಾನ್ಯವಾಗಿ ಮಹಿಳೆಯರ ಯಾವುದೇ  
ಕೃತಿಯ ಬಗ್ಗೆ ನಮ್ಮ ಪೂರ್ವಾಗ್ರಹ ಕಲ್ಪನೆಗಳಾದ  
ಇದು ಪುರುಷರನ್ನು ಬೈದಿದ್ದಿರುತ್ತದೆ, ಸ್ತ್ರೀಯ ಆಳಿ  
ರುತ್ತನೆ, ಶೋಷಣೆಯ ಚಿತ್ರ ಇರುತ್ತದೆ.

ಒಟ್ಟಾರೆಯಾಗಿ ಒಂದು “ಸ್ತ್ರೀ ಧ್ವನಿ” ಯನ್ನು  
ವನುಸ್ಸಿನಲ್ಲಿ ತಂದುಕೊಳ್ಳುವುದು ಸಹಜ, ಆದರೆ  
ಸವಿತಾ ನಾಗಭೂಷಣ ಇದಕ್ಕೆ ಹೊರತಾದವರು.

ಇಲ್ಲಿನ ಬಹುತೇಕ ಕವಿತೆಗಳು ಕೊಡುವ ಅನ್ಯ  
ಭವ ಮಹಿಳೆಯೊಬ್ಬಳು ಮಾತ್ರ ಕೊಡಬಹುದಾದ  
ಅನುಭವವಲ್ಲ. ಎಲ್ಲರ ಸಂವೇದನೆಗೂ ಸಂವಾದಿ  
ಯಾದದ್ದು.

ಸಾಹಿತ್ಯದ ಆಶಯವಾದ ಹುಡುಕುಟ ಇಲ್ಲಿನ  
ಎಲ್ಲ ಒಳ್ಳೆಯ ಕವಿತೆಗಳಲ್ಲೂ ಇದೆ. ಯಾವುದೇ  
ಶಾಬ್ದಿಕ ವಜೆ ಇಲ್ಲದೆ ಕವಿತೆ ಸಾಗುತ್ತದೆ. ಪ್ರತಿಮೆ  
ಗಳನ್ನು ಇಡುವಲ್ಲಿ ಇವರು ಎಂದೂ ಒದುಗರನ್ನು  
ಜಂಜಡಕ್ಕೆ ಸಿಕ್ಕಿಸುವುದಿಲ್ಲ. ಆದರೆ ಕವಿತೆಯೊಳಗಿನ  
ಭಾವ ಮಾತ್ರ ಆ.ಕ್ಕೆ ಇಳಿದಂತೆ ನಮ್ಮನ್ನು ಎಳೆದು  
ಕೊಳ್ಳುತ್ತ ಹೋಗುವಂತದ್ದು.

“ಮೃತ್ಯು” ಎನ್ನುವ ಕವಿತೆಯ ಪ್ರಾರಂಭದ  
ದೃಕ್ಕೂ ಐಹಿಕ ಭೋಗಕ್ಕಾಗಿ ಒದ್ದಾಟ ಚಿತ್ರಿತ  
ವಾಗಿದ್ದು, ಕೊನೆಯಲ್ಲಿ.

ಒಮ್ಮೊಮ್ಮೆ ಅನ್ನಿಸುತ್ತೆ  
ಎಲ್ಲ ಮರೆತು  
ಎಲ್ಲಾದರೂ ಒಂದು ಕಡೆ  
ದೂರ ಒಂಟಿಯಾಗಿ  
ಮರುಭೂಮಿಯ ಹಾಗೆ  
ನಿಂತು ಬಿಡಬೇಕೆಂದೂ.

ಕ್ರೋಧ ವಿಕೃವಲ್ಲೂ

ಅನುಕಂಪ ಹನಿಯುವಲ್ಲೂ, ಎದೆಗೆ ಗುದ್ದಿ  
ಸ ಮ್ಮನಿರುವಂತೆ ಒಂದು ತೆರನ ನಿರ್ಲಪ್ತತೆಯಲ್ಲಿ  
ಇಡುತ್ತಾರೆ. “ಉ ಫಲವರಿ ೩” (ಹತ್ತಿವರು  
ವರದಕ್ಷಿಣೆ ತೆರುವುದನ್ನು ತಪ್ಪಿಸಲು ನೇಣು ಹಾಕಿ  
ಕೊಂಡ ಕಾನ್ಪುರದ ಮೂವರು ಸಹೋದರಿಯರ  
ಬಗ್ಗೆ ನದು) ಕೊನೆಗೊಳ್ಳುವುದು ಹೀಗೆ.

ಆ ದಿನ ಕಾನ್ಪುರದ  
ಎಲ್ಲ ಬೀದಿಗಳಲ್ಲಿ  
ಎಲ್ಲ ಮನೆಗಳಲ್ಲಿ  
ಹೆಣಗಳದ್ದೇ ವಾಸನೆ  
ಎಲ್ಲ ನಿರುಮ್ಮಳ  
ಅದನ್ನೇ ಉಸಿರಾಡಿದರು.

ಹೀಗೆ ನಮ್ಮ ನಿಷ್ಕೃತೆಯನ್ನೂ ವ್ಯಂಗ್ಯವಾಗಿ ತೆರೆ  
ದಿಡುವರು.

ಹಳ ಹಳೆಯಿಂದ ಕೂಡಿದೆ “ಚಂದ್ರನನ್ನು ಕರೆ  
ಯಿರಿ ಭೂಮಿಗೆ” ಬಾಲ್ಯದ ನೆನಪುಗಳನ್ನು ಅತೀ  
ಸಹಜವಾಗಿ ತೆರೆದಿಡುವಂತದ್ದು ನೆನಪಿನ ಮೂಲಕ್ಕೆ  
ಕರೆ ಕೊಟ್ಟಂತೆ.



ಕಂದಮ್ಮಗಳೇ

ಕೇಕೇ ಹಾಕಿ ಕುಣಿ ಕುಣಿದು

ಕರೆಯಿರಿ ಚಂದ್ರನನ್ನು ಭೂಮಿಗೆ

ಹೂವಿನ ಹಾಗೆ ಬೆರಳುಗಳನ್ನು

ಅರಳಿಸಿ ನೀವೇ

ಕರೆಯಿರಿ ಚಂದ್ರನನ್ನು ಭೂಮಿಗೆ

ನಾನು ನಾನಿರುವಂತೆಯೇ

ನೋಡುವೆ ಒಂದು ಘಳಿಗೆ

ಇಲ್ಲಿ.....ನಾನು ಕಣದಲ್ಲಿಲ್ಲ

ಚಪ್ಪರಹಾರ ತುರಾಯಿಗಳೇ

ಚಪ್ಪಾಳಿ ಶಿಳ್ಳೆ ಕೇಕೇಗಳೇ

ನಾನು ಕಣದಲ್ಲಿಲ್ಲ.

ಅದು ಕೊನೆಗೊಳ್ಳುವುದು ಹೀಗೆ.

ಗಲ್ಲ ಬಯಸಿದವನಿಗೆ

ಸೋಲೇ ಇಲ್ಲ!

ಕವಿತೆಯ ಯಾವ ಸಾಲೂ ಫೋಪಣೆಯಲ್ಲಿ  
ಸಾಮರ್ಥ್ಯನೆಯೂ ಅಲ್ಲ. ಮಾತಾಡಿದಂತೆ ಒಂದು  
ಅನುಭವ ಹಂಚಿಕೆ,

ಸೋಲೇ ಇಲ್ಲ! ಎನ್ನುವ ಕವನ ಹೀಗೆ ಶುರು  
ವಾಗುತ್ತೆ.

ಹೀಗೆ ಜೀವನವನ್ನು ಸ್ವೀಕರಿಸಬೇಕೆಂಬ ಮನಸ್ಸು  
ಹೃದಯ ತನ್ನ ಅನುಭವವನ್ನು ಇಟ್ಟು ರೀತಿ ಇಡೀ  
ಗದ್ದಲದ ಮಧ್ಯದ ಆಪ್ತ ಧ್ವನಿಯಂತೆ,

ಸುಧಾ ಶರ್ಮಾ ಜನಪ್ರಿಯ.

## ಮುಖ್ಯ ಘಂಕರನ

ಚದುರಂಗ ಚತುರೆ

ಹಾಗೇರಿಯ ಹದಿನೈದು ವರ್ಷದ “ಜೂಡಿಲ್ ಪೋಲ್ವರ್” ಎಂಬ ಬಾಲೆ ಪುರುಷರ  
ಗ್ರಾಂಡ್ ಮಾಸ್ಟರ್ ಬಿರುದು ಪಡೆದಿದ್ದಾಳೆ. ಅಂದರೆ ೧೯೯೨ರ ಯಾದಿಯಲ್ಲಿ ಇವಳ ಹೆಸರು  
ಸೇರ್ಪಡೆಯಾಗಿದೆ. ಈವರೆಗೆ ಕೇವಲ ನಾಲ್ವರು ಮಹಿಳೆಯರು ಮಾತ್ರ ಪುರುಷರ ಗ್ರಾಂಡ್  
ಮಾಸ್ಟರ್ ಪಡೆದವರಿದ್ದು ಜೂಡಿತ್ ಐದನೆಯವಳಾಗಿ ಸೇರಿದ್ದಾಳೆ. ಆ ನಾಲ್ವರಲ್ಲಿ ಒಬ್ಬಳು  
ಇವಳ ಅಕ್ಕ ಎಂಬುದು ಕುತೂಹಲದ ಸಂಗತಿ. ೧೯೯೦ ರಲ್ಲಿ ಜೂಡಿಲ್ ಭಾರತಕ್ಕೆ ಒಂದು  
ನಮ್ಮ ವಿಶ್ವನಾಥ ಅನಂದರನ್ನು ಸೋಲಿಸಿದ್ದಳೆಂಬುದು ಇನ್ನೊಂದು ಸಂಗತಿ.

ಹೊಸ ಮಾದರಿ

ಮಾನವ ಕ್ರೌರ್ಯದ ಹೊಸ ಮಾದರಿಯೊಂದು ಇತ್ತೀಚೆ ವರದಿಯಾಗಿದೆ, ಮದರಾಸಿನ  
ಪಳಿನಿಸ್ವಾಮಿ ಎಂಬವನು ತನ್ನ ಗರ್ಭಿಣಿ ಸೊಸೆಯ ಬಾಯಿಗೆ ಬಟ್ಟೆ ತುರುಕಿ ಅಕೆಯನ್ನು  
ಕುರ್ಚಿಗೆ ಕಟ್ಟಿ ಹಾಕಿ, ಆ ಕೋಣೆಯಲ್ಲಿ ವಿಷದ ಹಾವೊಂದನ್ನು ಬಿಟ್ಟು, ಅದು ಹೇಗೋ  
ಅವಳು ಬಾಯಿಯ ಬಟ್ಟೆ ಕಿತ್ತುಕೊಂಡು ಕಿರಾಚಿದ್ದು ಕೇಳಿ ಅಕ್ಕಪಕ್ಕದವರು ಒಂದು ಮಾವ  
ನನ್ನು ಪೋಲೀಸಿಗೆ ಹಿಡಿದು ಕೊಟ್ಟಾಗ - ತನ್ನ ಮಗನಿಗೆ ಇನ್ನೊಂದು ಮದುವೆ ಮಾಡಿ ವರ  
ದಕ್ಷಿಣೆ ತೆಗೆದುಕೊಳ್ಳುವುದೇ ತನ್ನ ಉದ್ದೇಶವಾಗಿತ್ತೆಂದು ಒಪ್ಪಿಕೊಂಡಿದ್ದಾನೆ. ಹಾಗೆಂದರೆ  
ಇವರೂರೂ ಹಳ್ಳಿ ಗಮಾರರಲ್ಲ. ತಂದೆ ನಾಟ ವೈದ್ಯ, ಮಗ ಎಂ. ಬಿ ಬಿ ಎಸ್ ಡಾಕ್ಟರ್.



## ಕರಾಳ ವರ್ಷ

೧೯೯೦ ಪಾಕಿಸ್ತಾನದ ಮಹಿಳೆಯರ ಪಾಲಿಗೆ ಕರಾಳ ವರ್ಷ. ಈ ವರ್ಷ ಮಹಿಳೆಯರ ಮೇಲಿನ ಅತ್ಯಾಚಾರ, ಚಿತ್ರಹಿಂಸೆ, ವಧೂ ದಹನಗಳು ಇಮ್ಮಡಿಸಿದವು. ನಗರ ಪ್ರದೇಶಗಳಲ್ಲಿ ನಾಲ್ಕು ಐದು ವರ್ಷಗಳ ಬಾಲಕಿಯರ ಮೇಲೆ ಕೂಡಾ ಅತ್ಯಾಚಾರಗಳು ಅತಂಕಕಾರಿ ಪ್ರಮಾಣದಲ್ಲಿ ಹೆಚ್ಚಿದವು. ಇಂತಹ ಲೈಂಗಿಕ ದಾಳಿಯ ಪರಿಣಾಮವಾಗಿ ಮೂವರು ಬಾಲೆಯರು ಕೊನೆಯುಸಿರೆಳೆದರು.

## ನೈತಿಕ ಅಧಃ ಪತನ

ಜನರಲ್ ಜಿಯಾ ಉಲ್ ಹಕ್‌ರು ರಿಯಾ ಕಿಸಾಸ್ ದಿಸ್ತ್ ಹಂದೂದ್ ಎಂಬ ಇಸ್ಲಾಮಿಕ್ ಕಾನೂನುಗಳನ್ನು ಅಂಗೀಕರಿಸಿದ ಮೇಲೆ ಪಾಕಿಸ್ತಾನಿ ಮಹಿಳೆಯರ ಗೋಳು ಇಮ್ಮಡಿಸಿದೆ. ಅಲ್ಲಿಯ ಸಮಾಜ ಎಷ್ಟೊಂಥ ಪಳನಗೊಂಡಿದೆಯೆಂದರೆ ಪ್ರಣಯ ವ್ಯವಹಾರದ ಅನುಮಾನದ ಮೇಲೆ ಗಂಡಸು ತನ್ನ ತಾಯಿ | ಪತ್ನಿ | ಮಗಳು | ಸೋದರಿಯನ್ನು ಕೊಂದೂ ಹಾಕಿದಾಗ ಪಾಕಿಸ್ತಾನಿ ಉರ್ದು ಪತ್ರಿಕೆಗಳು ಅಂತಹ ಕೊಲೆಗಳನ್ನು ಸಮರ್ಥಿಸಿದವು.

## ದೊಡ್ಡವರು

(ದೃಷ್ಟಾಂತ ಕತೆ)

ಅಕಾಶದೆತ್ತರಕ್ಕೆ ತಲೆಯೆತ್ತಿ, ಭೂಮಿಯೆಲಕ್ಕೆ ರೆಂಬೆ ಚಾಚಿ, ಗಜಗಾತ್ರದ ಕಾಂಡದೊಡನೆ ಸಹಸ್ರಾರು ಮಿಡಿಕಾಯಿ ಹೊತ್ತು. ಬೀಗಾತ್ರ ನಿಂತ ಹುಳಿ ಮಾವಿನ ಮರ ಪಕ್ಕದಲ್ಲಿ ಆಗಪ್ಪೇ ತಲೆಯೆತ್ತಿ ಎರಡೇ ಎರಡು ಎಲೆ ಹಲ್ಲು ಕಿರಿದ ಹುಲ್ಲಿಗೆ ಹೇಳಿತು.

“ಇಕಾ, ಇಲ್ಲಿ ನೋಡು. ನಾವು ಎಷ್ಟೆತ್ತರ-ಇಹೊಂದು ಅಗಲ-ಬೆಟ್ಟ ಗಾತ್ರದ ತೋರ ಕಂಡೆಯಾ”

ಹುಲ್ಲು ತಲೆ ಎತ್ತಿತು-ಎತ್ತಿತು-ಬೆನ್ನು ಹಿಂದೆ ಬಾಗಿ ಮುರಿದು ಹೋಗುವಂತೆ ಕತ್ತು ಚಾಚಿತು. ಊಹೂಂ, ಎಲೆ-ಕಾಯಿ-ಕಾಂಡ, ಎತ್ತರ-ದಪ್ಪ ಒಂದೂ ಇಲ್ಲ. ಅದರ ಮಿಣುಕುಗಣ್ಣಿಗೆ ಕಂಡಿದ್ದು ನೆಲದಿಂದ ಮೇಲೆದ್ದ ನಾಲ್ಕಾರು ಬೇರು ಮಾತ್ರ.

“ಅಯ್ಯಾ, ನಿಜವಿದ್ದೀತು ನಿನ್ನ ಮಾತು.

ಅದರ ಅದಕ್ಕನೀಗ?” ಹುಲ್ಲು ಒಳಬಾಯಿಯಲ್ಲೇ ಕಾಯ್ ಕಾಯ್ ಗುಟ್ಟಿತು.

“ಏನೆಂದರೆ ಕಿರಿಯರು ಹಿರಿಯರಿಗೆ ಮರ್ಯಾದೆ ಕೊಡಬೇಕು ಗೊತ್ತಾಯ್ತು?.....ನೀರು-ಗೊಬ್ಬರ-ಗಾಳಿ-ಬೆಳಕು-ಅದೇನಿದ್ದರೂ ಅದೆಲ್ಲವೂ ನಮ್ಮದು, ನಾವದನ್ನು ಯಾರಾರಿಗೆ ಏನೇನು ಕೊಡಬೇಕೋ ಎಷ್ಟೆಷ್ಟು ಕೊಡಬೇಕೋ ಎಂದೂ ಚಿಂತಿಸಿ ಹಂಚಿದ್ದನ್ನು ನೀನು ತಿನ್ನಬೇಕು. ಹಂ, ತಿಳಿಯಿತ್ತಲ್ಲ ಇದು ನಮ್ಮ ಅಜ್ಜಿ.....” ಮರ ಹೊಂಕರಿಸಿತು.

“ಆಗಲ ಮಹಾನುಭಾವ, ಒಡೆಯ ಹನಿಸಿದ ನೀರೆಲ್ಲಾ ನಿನಗೇ ಇರಲಿ. ಒಡತಿ ಹಾಕಿದ ಗೊಬ್ಬರ ಕೂಡ ನಿನ್ನ ಬುಡಕ್ಕೇ ಬೀಳಲಿ. ನೀನು ಬಿಟ್ಟ ಉಸಿರಿನ ನೀರಾವಿಯಷ್ಟೇ ನನಗೆ ಸಾಕು ಬಿಡು. ಹೇಗೋ ಬದುಕಿಕೊಳ್ಳುತ್ತೇನೆ.....” ಬೇರೇನೂ ತೋಚದೆ







ಬಿ. ಟಿ. ಎಸ್. ಬಸ್‌ಗಳಲ್ಲಿ ಮಹಿಳೆಯರಿಗೆ ಸೀಟುಗಳ ವಿಸ್ತಾರವನ್ನು ಪ್ರಕಟಿಸಿ ತಿಂಗಳುಗಳೇ ಕಳೆದಿವೆ. ಆದರೆ ಅದರ ಉಪಯೋಗ ಸ್ತ್ರೀಯರಿಗೆ ಎಳ್ಳಷ್ಟು ಆಗಿಲ್ಲವೆಂಬುದು ತೀರಾ ಸ್ಪಷ್ಟ. ಅದರಲ್ಲೂ ನಗರದ ಹೊರವಲಯದಿಂದ ಪ್ರಯಾಣಿಸುವ ಮಹಿಳೆಯರು ಬಹಳಷ್ಟು ಕಹಿ ಪ್ರಸಂಗಗಳನ್ನು ಎದುರಿಸಬೇಕಾಗಿದೆ. ಪುರುಷರು ರಾಜಾರೋಷವಾಗಿ ಮಹಿಳೆಯರ ಸ್ಥಳಗಳನ್ನು ಆಕ್ರಮಿಸಿಕೊಳ್ಳುವುದರ ಜೊತೆಗೆ ಸೀಟು ಕೇಳುವ ಮಹಿಳೆಯರನ್ನು ಹೀನಾಮಾನವಾಗಿ ಅವಮಾನಿಸಲಾಗುತ್ತದೆ. ಇದರಿಂದಾಗಿ ಮಹಿಳೆಯರು ಅನಿವಾರ್ಯವಾಗಿ ಮೂಗಿಗಳಾಗಿ ಬಿಡುತ್ತಾರೆ. ಇಂತಹ ಅನುಭವಗಳನ್ನು ಅವಮಾನಕರ ಪ್ರಸಂಗವೆಂದು ಭಾವಿಸದೇ ಮಾನಸಕ್ಕೆ ಬರೆದು ಕಳಿಸಿ. ಹೀಗೆ ಅನುಭವಗಳನ್ನು ಹಂಚಿಕೊಳ್ಳುವುದರ ಮೂಲಕ ಹೆಚ್ಚು ಮಹಿಳೆಯರು ಸಂಘಟಿತರಾಗಿ ದನಿ ಎತ್ತಬಹುದು. ಮಹಿಳೆಯರಿಗಾಗಿ ಸ್ಥಳ ವಿಸ್ತಾರವನ್ನು ಯಶಸ್ವಿಯಾಗಬೇಕಾದರೆ ಕೈ ಗೊಳ್ಳಬೇಕಾದ ಕ್ರಮ, ಸಲಹೆ ಸೂಚನೆಗಳನ್ನು ಬರೆದು ತಿಳಿಸಿ.

ಸಂ. ಮಂ.



## ಮೂನು

ಮಹಿಳೆಯರ ಮೇಲೆ ನಡೆಯುವ ಅಮಾನವೀಯ ದೌರ್ಜನ್ಯ,  
ಹಿಂಸೆಗಳನ್ನು ಬೆಳಕಿಗೆ ತರುವುದಕ್ಕಾಗಿ.  
ಪೋಷಿತ ವ್ಯವಸ್ಥೆಯನ್ನು, ಅದರ ವಿವಿಧ ರೂಪಗಳನ್ನು  
ಗುರುತಿಸುವುದಕ್ಕಾಗಿ  
ಮಹಿಳೆಯರೊಂದಿಗೆ ಆತ್ಮೀಯ ಅರ್ಥಪೂರ್ಣ ಸಂವಾದಕ್ಕಾಗಿ.  
ಮಹಿಳಾ ಆಂದೋಲನದ ಮೊಸರಿಕ್ಕುಗಳ ಹುಡುಕಾಟಕ್ಕಾಗಿ.

ವಿಳಾಸ : "ಮೂನು"

ಪಂಚಾಯಿತಿ ರಸ್ತೆ

ಕಾಡುಗೋಡೆ

ಬೆಂಗಳೂರು—560067